
ଉତ୍ସର୍ଗ : 


~ 


ତୁମେ ଚାଲିଥ୍୍‌ବ ଆଗେ ଆଗେ ମୋର ଖଇ କଉଡ଼ିରୁ 
ପଛେ ପଛେ ମୋର ରଥ ଚାଲିଥ୍‌ବ ଏର ସଉଦା 


ମୃଠି ବୁଣି ବୁଣି | 
ନେଲି ଜିଣି ॥ 


ମୁ 
ମଁ 


ଜୂଆଁ ତାରା ମିଭୁ ଲିଭୂ ଥ୍ବ 


ସୂରୂଯ ନଉଇଁ ଉଁଉଁଥ୍‌ବ 
ସେତେବେଳେ ପ୍ରିୟ ମୋ' ଶେଯ ଧାରରେ 


ଧଳା ଚଂପାଟିଏ ରଖୁଦେବ 
ଟୋପାଏ ସିନ୍ଦୁର ମୋ” ମଥାରେ ଦେଲେ ମୋ ହୃଦ ଶୀତଳ ଥାଅ ଜାଣି 


ଏଇ ସଉଦା ମୁଁ ନେଲି କିଣି.... ॥ 


ସାରା ଜୀବନର ହିସାବ ଖୋଜିଲେ 


କେତେ ମାନ ଅଭିମାନ 
ଶିଉଳି ସାଉଁଳା ଗତ ଜୀବନରେ 


କେତେ ରାତି-କଜେତେ ଜହୁ 
ସୂନା ଫରୁଆରେ ସାଇତା ରହିଚି କେତେ ବାଲି କେତେ ମଣି 


ଏଇ ସଉଦା ମୁଁ ନେଲି ଜିଣି... ॥ 


ତମ ହାତରେ ଦେଲି 
— ବିନୀ 

ପୂର୍ବରାଗ..... 


ଆମ ସାହିତ୍ୟରେ ଗୀତିକବିତାର ପରଂପରା ଯେପରି ସମୃଦ୍ଧ ସେହିପରି ଅତୁଳନୀୟ । 
ତେବେ ଗୀତିକବିତା ଓ ଗୀତ ଭିତରେ ମଧ୍ଯ ପାର୍ଥକ୍ୟ ରହିଛି । ସବ୍ରଧ ଗୀତି କବିତାକୁ 
ଯେପରି ଆବୃଭି କରିହେବ, ସେହିପରି ମଧ୍ଯ ଗାନ କରାଯାଇ ପାରିବ । ତା ହେଲେ ବି, 
ଗୀତ ଓ ଗୀତିକବିତାର ସ୍ଵତନ୍ତ୍ର ଧର୍ମ ରହିଛି । ଭାବରେ ଓ ପ୍ରକାଶଭଙ୍ଗୀରେ ଗୀତ 
ଗୁଡ଼ିକର ପ୍ରଧାନ ଲକ୍ଷଣ ହେଲା ଏଥୁରେ ଗୋଟିଏ ମାତ୍ର ମୂଳ ଭାବ ରହିବ ଏବଂ 
ଏହା ଆକାରରେ କ୍ଷୁଦ୍ର ଦ୍ରିପଦୀ, ତ୍ରିପଦୀ ବା ଚତୁର୍ପଦୀ ପର୍ଯ୍ୟନ୍ତ ସୀମାଭୂସ୍ତ ହୋଇ 
ରହିବ ! କିନ୍ଧ ଗୀତିକବିତାରେ ନାନା ଭାବର ମିଶ୍ରଣ ଥାଇପାରେ ଓ ଏହାର ଆକାର 
ବଡ଼ ହୋଇପାରେ । କବି ମାନସିଂହଙ୍କର “ଧୂପ” ସଂକଳନର ସବୁ କବିତା ଗାନଯୋଗ୍ୟ । 
ଭକ୍ତକବି ମଧୂସୂଦନଙ୍କର ବହୁ ଗୀତିକବିତା ସବ୍ର ଗାନଯୋଗ୍ୟ । ମାତ୍ର ଗୀତ ଗୁଡ଼ିକର 
ଗଠନ, ଢାଂଚା ଓ ଭାବ ଜଟିଳ ହେବା ଉଚିତ ନୁହେଁ । ଏହାର ଭାଷା ଖୁବ୍‌ ସରଳ ଓ 
କୋମଳ ହେବା ଉଚିତ। 

ଆମର ଆଧୁନିକ ଓଡ଼ିଆ ଗୀତି କବିତା ଭଣ୍ଡାର ପରିମାଣାତ୍ମକ ଦୃଷ୍ଟିରୁ ସମୃଦ୍ଧ 
ସତ, କିନ୍ଧ ଗୁଣାତ୍ମକ ଦୃଷ୍ଟିରୁ ବିଶେଷ ଆଶାଜଜନକ ନୃହେଁ । ତଥାପି ଗତ ଅର୍ଵଶତାବ୍ଦୀ 
ଭିତରେ କବିଚନ୍ଦ୍ର କାଳୀଚରଣ ପଟ୍ଟନାୟକ, ରସରାଜ ନାରାୟଣ ପ୍ରସାଦ ସିଂହ, 
ଜୀବନାନନ୍ଦ ପାଣି, ଗୁରୁକୃଷ୍ଣ ଗୋସ୍ଵାମୀ, ମାଳବିକା ରାୟ ପ୍ରମୂଖ ଗୀତିକବିମାନଙ୍କ 
ଅବଦାନରେ ଆମର ଗୀତିସାହିତ୍ୟର ଧାରା ଉନ୍ନତି ପଥରେ ଅଗ୍ରସର ହୋଇ ଚାଲିଛି । 

ଏହ ପରଂପରାରେ ଗୀତିକବି ବିନୋଦିନୀ ଦେବୀ ବିଗତ ଚାରିଦଶନ୍ଧି ଅବଧ୍‌ ତାଙ୍କର 
ଅସଂଖ୍ୟ ଗୀତିର ରସମୟ ପ୍ଲାବନରେ ସାରା ଓଡ଼ିଶାର ରସପିପାସୁ ସଂଗୀତପ୍ରେମୀ 
ନରନାରୀଙ୍କ ହୃଦୟମାନଙ୍କୁ ବୃଡ଼ାଇ ରଖ୍‌ ଆସିଛନ୍ତି । ଓଡ଼ିଶାର ବିଶିଷ୍ଠ କଣ୍ଠଶିଳ୍ପୀମାନେ 
ତାଙ୍କର ଗୀତଗୁଡ଼ିକରେ ସ୍ଵର-ସଂଯୋଜନା କରିଛନ୍ତି ଓ ସେମାନଙ୍କ ମଧୂର କଣ୍ଠରେ 
ସେଗୁଡ଼ିକୁ ଗାନ କରି ବିଦଗ୍ଧ ଶ୍ରୋତାମାନଙ୍କର ହୃଦୟ ଦ୍ରବୀ୍ଭତ କରିଛନ୍ତି । ବିନୋଦିନୀଙ୍କ 
ଗୀତଗୁଡ଼ିକ ବହୁବାର ଆକାଶବାଣୀ, ଦୂରଦର୍ଶନ ପ୍ରତୃତି ଲୋକମାଧ୍ଯମ ଗୁଡ଼ିକରେ ପ୍ରଚାରିତ 
ହୋଇ ଆସିଛି ଏବଂ ବହୁ ବିଖ୍ୟାତ ଚଳଚ୍ଚିତ୍ରରେ ମଧ୍ଯ ଗାନ କରାଯାଇଛି । ସେ ଦୃଷ୍ଟିରୁ 
ବିନୋଦିନୀ ଜଣେ ସ୍ଵନାମଧନ୍ଯା ଓ ବହୁଳଭାବେ ଜନାଦୃତା ଗୀତିସ୍ରଷ୍ଠା । ଶତାଧ୍‌କ 
ଗୀତି ସେ ରଚନା କରିଛନ୍ତି । ସେଥ୍‌ରୁ କେତେଗୁଡ଼ିଏ ଶିଶୁ ମନୋରଂଜନ ଧର୍ମୀ- କେତେକ 
ଜାତୀୟତାଭାବ ଉଦ୍‌ବୋଧନ ମୂଳକ- କେତେକ ସ୍ତୃତିଭଜନ ଓ ଆଉ କେତେକ 
ପଲ୍ଲୀଗୀତ । ସେ ମଧ୍ଯ ରୋମାଣ୍ଟିକ୍‌ ପ୍ରେମ ପ୍ରଣୟମୂଳକ ବହୁ ଗୀତି ରଚନା କରି ତାଙ୍କର 
କବି ପ୍ରତିଭାର ପରିଚୟ ପ୍ରଦାନ କରିଛନ୍ତି । 

ବିନୋଦିନୀଙ୍କ ଗୀତି ଗୁଡ଼ିକର ବିଶେଷତ୍ଵ ହେଲା ସେଗୂଡ଼ିକ ଏକାଧାରରେ ଗୀତ ଓ 
କବିତା ମଧ୍ଯ । ତାଙ୍କର ଭାଷା ହେଲା କବିତାର ଓ ଭାବ ହେଲା ସଂଗୀତର | ଏଗୁଡ଼ିକ 
ଯେପରି ପଢ଼ି ହେବ ଓ ଆବୃରି କରିହେବ, ସେହିପରି ମଧ୍ଯ ସ୍ଵରଲୟ ଦେଇ ଗାନ 
କରିହେବ । ଏଭଳି କୃତିତ୍ଵ ଖବ୍‌ କମ୍‌ ଗୀତିକାରଙ୍କ କୃତିରେ ଦେଖାଯାଏ । ତାଙ୍କର ଏହି 
ଗୀତି ଗୁଡ଼ିକର ଶୈଳୀ ଯେପରି ସାବଲୀଳ, ସେହିପରି ମଧ୍ଯ ଖୁବ ସୂକ୍ରମାର, 
ଭାବାନୁଭୂତିରେ ମଧୂମେଦୂର । କବିତାର ଚିତ୍ର କଳ୍ପ ଓ ସଂଗୀତର ଧ୍ଵନିରୂପ ଉଭୟ ନଥୁ୍‌ଲେ 
କବିତାଟିଏ ଗୀତିମୟୀ ହୋଇ ପାରିବ ନାହିଁ। କିନ୍ତୁ ବିନୋଦିନୀ ତାଙ୍କ ଗୀତି ଗୁଡ଼ିକରେ 
ଏହି ଉଭୟ ବିଭାବରେ ବେଶ୍‌ ପାରଦର୍ଶିତା ଦେଖାଇଛନ୍ତି । ଏହି ପଦଟିରେ ରୂପକନ୍ଥ ଓ 
ଧ୍ଵନିରୂପର ସମାବେଶ କିପରି ହୋଇଛି ଦେଖନ୍ତୁ 

ତୋ” ମନ ସରସୀରେ ପଦୂଅଁ ସରଣୀରେ କାଂ ପଦରେଖା 
ନରମ ତୁଳିକାରେ ସରମ ଅନଳତାରେ ହେଲା ଗୋ ଲେଖା ! 
ସେହିପରି ଆଉ ଗୋଟିଏ ପଦ ମଝ୍ଯ ଶ୍ୂଣନ୍ତୁ- 


NC 


ମି ଯେ ସାତତାଳ ପଙ୍କ ଅଥଳ ଜଳରେ ଏକାକିନୀ ନୀଳକଇଁ 


[a 
୪) 


ମୁଁ ଯେ ନିଛାଟିଆ ବନ ପାହାଡ଼ ତଳର ଉଷର ମଶାଣି ଭୂଇଁ । 
ଏହି ସଂକଳନରେ ଏପରି କେତୋଟି ଗୀତି ଅଛି, ଯାହା ଭିତରେ ଖୁବ୍‌ ଗଭୀର 
ମାର୍ମିକ ଅନୁଭୂତିର ଧ୍ଵନି ଫୁଟିଉଠେ । ଜୀବନ ଯଂତ୍ରଣାର ଏକ ନୀରବ କାନ୍ଦଣା ସତେକି 
ଅନୁରଣିତ ହୋଇଉଠେ 
ନିଜ ଲୁହ ଚାଖ୍‌ ନିଜେ ମୁଁ ଜାଣିଛି ଆପଣା ଲୁହର ସ୍ଵାଦ 
ନିଜ ଲହୁ, ପିଇ ନିଜେ ବି ବରଝିଛି ଜୀବନେ ମରଣ ସାଧ... 

କବି ଜୀବନ ଓ ମରଣର ଭେଦ ବୁଝିପାରି ନାହାନ୍ତି । କାରଣ ବେଳେ ବେଳେ ସେ 
ଜୀବନ ଭିତରେ ମରଣକୁ ଅନୁଭବ କରିଛନ୍ତି ଏବଂ ମରଣର ବାସ୍ତବ ଅଭିଜ୍ଞତା ନଥୂଲେ 
ବି, ଏହି ପାର୍ଥବ ବଂଚିବାର ଅଭିଜ୍ଞତା ଭିତରେ ସେ ଏକ ଜୀବନ୍ତ ମରଣର ଅବସାଦ 
ଭୋଗିଛନ୍ତି । ସତେକି ଏ ଜୀବନରେ ଗୋଟିଏ ମୁହୂର୍ର ପାଇଁ ବଂଟିବା ଓ ଅନ୍ୟ ମୁହୂରଁରେ 
ମରିବାର ହଠକାରିତା ଲାଗିରହିଛି । 

ସୁନାର କାଠିରେ ଜିଉଥ୍‌ବି ରୂପାର କାଠିରେ ମରୂଥ୍‌ବି 
କେତେଦିନ ଆଉ ମରି ମରି ପୂଣି ଜିଇବା ସପନ ଦେଖୁୂଥ୍‌ବି ? 

ଏ ସଂକଳନସ୍ଥ ବହୁ ଗୀତି ମୂଳତଃ ପ୍ରଣୟମୂଳକ ବା ଶୃଙ୍ଗାରା୍କକ । କିନ୍ତୁ ସମ୍ଭୋଗ 
ଶୃଙ୍ଗାର ଅପେକ୍ଷା ବିପ୍ରଲମ୍ଭ ଶୃଙ୍ଗାର ହିଁ ଏହି ପ୍ରେମଗୀତିଗୁଡ଼ିକର ତାବାବଲମ୍ବନ । ଏହାର 
ମୂଳ ସୁର୍‌ ହେଲା କରୂଣା । ଏହି କାରୁଣ୍ୟ ମୂଳରେ ରହିଛି କେତେବେଳେ ଏକ ବିଡ଼ମ୍ବିତ 
ପ୍ରେମର ଅନୁଶୋଚନା ! 

ଏ ଜୀବନେ ନାହିଁ ଭରିବାର ଗଉରବ 
ଭଲ ପାଇବାର ସୂକୂମାର ଫୂଲ ହରାଇଛି ସଉରଭ 
ମରମ ତଳର ମାଣିକ ମହଲେ ନିହାତି ଆଜି ମୁଁ ଏକା 
ହରଗଉରାର ରଂଗ ପଡ଼ିଛି ଫିକା !! 
କେତେବେଳେ ପୁଣି କବିର ହୃଦୟ ଭିତରେ ଏକ ପ୍ରତାରିତ ପ୍ରୀତି-ସଂପର୍କ ପାଇଁ 
ବୂୃକୂଫଟା ହାହାକାର ଉଠିଛି, କେବେ ପୁଣି ଏକ ନିବିଡ଼ ପ୍ରୀତି ସମ୍ବନ୍ଧରେ ଆସିଛି 
ସାମୟିକ ବିଚ୍ଛେଦ ବା ବିରହ । ଫଳରେ କବିପ୍ରାଣ ବିଳପି ଉଠିଛି 
ସମୟର ସୂଅ ଲିଭାଇ ଦେଇନି ସେହି ରକତର ଛିଟା 
ତା” ସାଥେ ଲିଭିଛି ମୋ ଦ୍ୂର ଆଖ୍‌ର ଘନ କଜ୍୍‌ନ ଲେଖା 
ଗୀଚି-ବଧୂ ଆଜି ବାହୁନି ଝରୁଛି ସେଦିନର ଇତିକଥା 
ଉପେକ୍ଷିତା ମୁଁ ପୂରାତନ ସୁର ରୂପହୀନା ତୁମ ନାୟିକା । 
କବି ତାଙ୍କ ଜୀବନରେ “କଳା ପାଇଁ କଳଙ୍କ କୁ ମଧ୍ୟ ଆଦରି ନେଇଛନ୍ତି ! ଚନ୍ଦ୍ରରେ 
କଳଙ୍କ ଅଛି ବୋଲି କଣ ଜୋଛନାକୂ କିଏ ଉପେକ୍ଷା କରେ ? ପ୍ରେମାତୂର ଆତ୍ମାଟିଏ 
କଳାକୁ ଭଲ ପୀଉ ପାଉ କଳାକାର ହୋଇପଡ଼େ । କଳା ସିନା କଳଙ୍କମୁକ୍ତ, କିନ୍ତ 
କଳାକାର ତ କଳଙ୍କମୁକ୍ତ ନୁହେଁ ! ତଥାପି- ପ୍ରେମପୂର୍ଣ୍ଣ ହୃଦୟରେ କଳା, କଳାକାର, 
ପ୍ରେମ ଓ କଳଙ୍କ ସବ୍ଧ ମିଶି ଏକାକାର ହୋଇ ଯାଇଛନ୍ତି ଏବଂ କବି ସେହି ସାମଗ୍ରିକ 
ପ୍ରଣୟ ଅଭିଜ୍ଞତାକୁ ନିଜ ଜୀବନରେ ଆଦରି ନେଇଛନ୍ତି । ତେଣୁ କବି ଗାଇ ଉଠିଛନ୍ତି ¬ 
ଏଇ କଳା ମୋର କଳଙ୍କ, 
ମରମରେ ମୋର ରକ୍ତର ଛିଟା ଏଇ ମୋ ମଥାର ତିଳକ ! 
ମୋଟ ଉପରେ, ବିନୋଦିନୀଙ୍କର ଏହି ଗ୍ରୀତି ସଂକଳନଟି ଆଧୂନିକ ଓଡ଼ିଆ ଗୀତି 
କବିତା କ୍ଷେତ୍ରରେ ଏକ ବିଶେଷ ସ୍ଥାନ ଅଧ୍କାର କରିବ ବୋଲି ମୋର ବିଶ୍ଵାସ । ଆଶା 
କରେ, ଏହା ଗୀତାନୁରାଗୀ ପାଠକ ପାଠିକାମାନଙ୍କର ଆନ୍ତରିକ ସମାଦର ଲାଭ କରିବ । 


Ag D foeh oo i 
ଚୈତ୍ର ପୂର୍ଣ୍ଣିମା (ମହାପାତ୍ର ନୀଳମଣି ସାହୁ ) 

ମନକଥା 
ମୁଁ ତୁମ ବଧୂ ନୁହେଁ... ବଂଧୁ 
ମୁଁ ନୁହେଁ ଶାମୁକାରେ- 
ବିନ୍ଦୁଏ ମୁକ୍ତା 
ମୁଁ ଅଚଳ-ଅଥଳ-ଅକୂଳ-ମହାସିନ୍ୁ ॥ 


ମୁଁ ନୁହେଁ ସୂଷମା ଘେରା ଛୋଟ ଏକ ନଅର 
ବଳୟର ଏ ପାରିରୁ ସେପାରେ ମୋ ସହର 
ମୁଁ ନୁହେଁ ଶିଉଳିର ବାସ୍ସା 
ମୋ ଜୀବନ ସୁରଭିତ ଜ୍ୟୋସ୍ସା 
ମୁଁ ନୁହେଁ ଶାମୂକାରେ ବିନ୍ଦୁଏ ମୁକ୍ତା 
ମୁଁ ଅଚଳ-ଅଥଳ-ଅକୂଳ-ମହାସିନ୍ଧୁ ॥| 


ଫୁଲ ଏଠି ଫୁଟେ ସିନା 
ମନ ଏଠି ମିଶେ ସିନା 
ଆମେ ଯିବା ଆମ ପାଇଁ 
ସେତୁବନ୍ଧ ବାନ୍ଧି ଦେଇ 
ଅକାଟ-ଅତୁଟ-ଅମିଟ-ଆମେ ବଂଧୁ 
ମୁଁ ନୁହେଁ ଶାମୂକାରେ ବିନ୍ଦୁଏ ମୁକ୍ତା 
ମୁଁ ଅଚଳ-ଅଥଳ-ଅକୂଳ-ମହାସିନ୍ଧୁ ॥ 


— ବିନୋଦିନ! ଦେବ! 


QC 

ସୂଚୀ 

ଏର କଳା ମୋର କଳଙ୍କ ଜ୍ଞ ୧୧ 
ଜୀବନର ଅନେକ ଲୁହ ଜ୍ଞା ୧୨ 
ସେର ମୋର ଦୂଇ ନୀଳ ଆଖ୍‌ ଷ ୧୩ 
ସେଇ ଶ୍ବେତ ମର୍ମର ପ୍ରାସାଦେ ଜ୍ଞ ୧୪ 
ଉଦାସିନୀ କାମିନୀ ମୁଁ ¬ ମଣାଣିର ଫୁଲ ଜ୍ଞ ୧୫ 
ମୁଁ ଯେ” ଭରା ବସନ୍ତ ଶାଖାରେ ଶାଖାରେ ଜ୍ଞ ୧୬ 
ହରଷମତୀ କିଶୋରୀ ଆଜି ଅଶ୍ରମତୀ ବଧୂ ଜ୍ଞ ୧୭ 
ରହସ୍ୟମୟୀ ରାତି — ଅନେକ ତାରାର ରାତି ଜ୍ଞ ୧୮ 
ଏ ହୋରି ରଂଗ ମୋ ଓଠରୁ ସବୂ ଜ୍ଞ ୧୯ 
ଏ ଦ୍ୂଇ ଆଖରେ ଗଂଗା ଯମୁନା ଜ୍ଞ ୨୦ 
ମିଛରେ-ଅନେକ ମୋହ ୍ ୨୧ 

ନିଜ ଲୁହ ଚାଖି ନିଜେ ମୁଁ ଜାଣିଚି ଜ୍ଞ ୨୨ 
ରକ୍ତ କରବୀ... ରକ୍ତ ଥୋପି ଦିଏ ଜ୍ଞ ୨୩ 
ମୋ ଲୁହରେ ତୂମେ ଲେଖିଯିବ ସଖୀ ଜ୍ଞ ୨୪ 
ଅମାବାସ୍ୟାର କାଳିରେ ଲେଖା ମୋ ଜ୍ଞ ୨୫ 
ହରଗଉରାର ରଂଗ ପଡ଼ିଚି ଫିକା 
ମନେ ନାଇଁ... ମନେ ନାଇଁ 
ଏତେ ରାତି ଏତେ କଳା ଏତେ ନିର୍ଚନତା 
ତଥାପି... ମନେ ରଖ 
ସୁନାର କାଠିରେ ଜିଉଥ୍‌ବି 
ଜଳ ତରଂଗ... ଜଳ ତରଂଗ 
ଏ ଜୀବନ କେତେ କଷଣେ ବିତୂଛ 
ପ୍ରଣୟ ବନେ ସେ ମୋ ପ୍ରବାସୀ ପକ୍ଷୀ 
ସାତ ସାଗରେ ଲହ... ମୋ” ଦ୍ରଇଟି ଆଖୁର ଲୁହରେ 
ହେ ବଂଧୂ— ବିଦାୟ¬ବିଦାୟ 
ଆମେ ଦୁହେଁ ଦ୍ରଇ ନଦୀ ଗତି ଆମ ଭିନ୍ନ 
ତୁମେ ତ ହସୁଚ ଚଉଁରୀ ଭିତରେ 
ଯେ” ଆକାଶେ ଚାନ୍ଦ ନାଇଁ — ଜଳେ ଖାଲି ତାରା 
ତୋ ଆଖିର ଶାମ୍ପକାରେ ଟୋପେ ବୋଲି ମୂକ୍ତାରେ 
ନୁହେଁ ମୁଁ ପଦ୍ଧ ବନ ପଦ୍ମ 
ଢୋକେ ଲୁହ ଆଉ ଟ୍ୂରକ୍ରରାଏ ରୂଟି ପଥର ପାଥେୟ ଧରି 
ତାଜମହଲ ମୁଁ... ତାଜ ମହଲ 
ପଡ଼ନ୍ତି ବେଳାରେ ଉଡ଼ନ୍ତା ପକ୍ଷୀର 
ନାରୀ... ଆଗୋ ନାରୀ — ତୁମେ ନାରୀ ଜ୍ଞ ୪୪ 
କୋଣାରକ କଳା- କଳାର କୋଣାର୍କ ଜ୍ଞା ୪୫ 

ସୁର ଶିଳ୍ପୀ ଗୋ..... ମୁଁ ସିନା ତୂମରି 

ତୋ” ମନ ସରସୀର ପଦୂଅଁ ସରଣୀରେ 

ପ୍ରେମ ନଗରୀରୁ ପ୍ରୀତିପୂର ଯାଏ ଯେତେ ବାଟ 
ମୋ ଆଖ୍‌ ଲୁହେ ମୁଁ ସାରା ଜୀବନର ଦୂଃଖ ଦେଇଚି ଗୋଳି 
ଝୁରନା ଝରାନା ଲୁହ ପ୍ରଣୟ ପ୍ରତିମା ଗୋ.... 
ମୋର କିବା ଦୋଷ ହେଲା 

ତୁମେ କହିଥ୍୍‌ଲ ଚନ୍ଦ୍ର ଉଇଁବ ମଧୂ ସାଗରର ତୀରେ 
ରହିବି ତ କେମିତି ରହିବି- ସହିବି ତ କେମିତି ସହିବି 
ତୁମେ ଯଦି ଆସ ସଖୀ 

ଆଜି ମନେପଡ଼େ ଲୁହଧଆ ସେଇ ଲଗନେ 
ବେଦନାର ବାଲିରେ ମୁଁ ଛୋଟିଆ ଶାମୂକାଟିଏ 
ଆହା ମୁଁ ଚନ୍ଦ୍ରଭାଗା.... 

ସାଗର ତ ଧୋଇନେଇଲା ମୋ” ଲେଖା କବିତା 

ମୁଁ ତ ଜାଶେନା ମୋ ଆଖୁର ତାରାରେ ତାରାରେ 
ମୋ ଜୀବନ ବୀଥ୍‌କାରେ 

ମୁଁ ତ ହଜାଇ ଦେଲି ମୋ ନିଜକୁ 

ନଦୀ ତ ନେଇଚି ତା'ର ଆପଣା ଗତି 

ମୋ ମନର ଗୀତ ଖାତା କେବେ ତୁମେ ପଢିଲ 

ଏ ଜୀବନ ନର ତୂଠେ ଭୁଲ୍‌ର ଚୋରାବାଲି 

ଜେମା ଗଲା ଜେମା ନଅରକୁ 

ଜୀବନ ସେ ଛୋଟ ନଦୀ ତା” ଦେହରେ 

ଏ ଯମୁନା ଏ ଝରଣା ଝର ଝର ଝରେରେ 

ଭରା ଆକାଶର ଚାନ୍ଦ ସଂଗେ କେବେ 

ମୋ ଆଖ୍ର ବତୀଘର ସାମ୍ପାରେ... 

ନିଜେ ବି ନିଜର ଆକାଶରେ ଦେଖେ 

ମୋ ଆଖୁ୍‌ର ନୀଳ ନଶ୍ତ 

ଏ ଆଖ୍ର ଲୁହ ଯଦି ନର ହୋଇଯାଏ ବହି 

ରାତି ରତ୍ବାବତୀ ଛାତି ଜ୍ୟୋତ୍ସାବତୀ 

ରୂପାନଦୀର ତୀରେରେ... ରୂପାନଦୀର ତୀରେ... 
କେତେ ଟିକେ ପରିଚୟ... ତେବେ ବି ତ ମନେହୁଏ... 
ଝରା ବରଷାରେ ଭିଜି ଭିଜି 

ସିଏ ତୋ” ମନେ ଫୂଟେ 

ରତୂପର୍ଣ୍ଣା ତୋ ତନିମା 

ଓଃ... ଅବସାଦ... ଅବସାଦ 

ଏ ଜୀବନେ ଯାହା ଲେଖ୍‌ବାର ଥୁଲା 

ଏଇ କନା ମୋର କଳଙ୍କ 
ମରମରେ ମୋର ରକ୍ତର ଛିଟା 

ଏଇ ମୋ ମଥାର ତିଳକ 

ଏଇ କଳା ମୋର କଳଙ୍କ ॥ 


ଏ କଳଙ୍କ ମୋର ମରମ ମର୍ରରେ ମରୂ ଝର 
ସାତ ଶୋଷିଲାର ଶତ କଳପିତ ନୀର ଧାର 
ଏ କଳଙ୍କ ମୋର ଶୋକରେ ଶୋକର ଅଶୋକ 
ଏଇ କଳା ମୋର କଳଙ୍କ... ॥| 


ଅମଡ଼ା ବାଟର ଉଦାସୀ ଯାତ୍ରୀ 
ଏ କଳଙ୍କ ମାରି ମଥାରେ ଟୀକା 
ମରୂ ପଥକୀ ମୁଁ ଅସରା ମୋ ପଥ 
ଅମା ଅଂଧାରେ ଚାଲିଚି ଏକା 
ଏଇ କଳା ମୋର ଆଖ୍‌ର ତାରକା 
ଏ କଳଙ୍କ... ମୋର ଆଲୋକ 
ଏଇ କଳା ମୋର କଳଙ୍କ... ॥| 


୧ 

ଜୀବନର ଅନେକ ଲୁହ 


ଅନେକ ହସରେ ମୁଁ ଗୋ ଦେଇଚି ଚାପି 


ଟୋପା ଟୋପା ଲୁହର ଗଢ୍ଚରା... 
ଛନଳନାରେ... ମୁଁ ଦେଇଚି... ମୁକୁତା ମାପି ॥ 


ମୂକୃତାର ଫୁଲ ତମେ ନେବ କି 
ନିଝୁମ ସଂଜର ସେଇ ନୀଡ଼ହରା ପକ୍ଷୀଟିକୁ 
ସଜାଡ଼ି ସାଇତି ଥରେ ଦେବ ଜି 
ଛଳନାର ଚୋରା ବାଲି ଭଉଁରିରେ ଖେଳି ଖେଳି 
କଥା ମୋର କହିଯିବ... ଛପି ଛପି ଛପି 
ଛଳନାରେ ¬ ମୁଁ ଦେଇଚି — ମୁକୁତା ମାପି ॥ 


ହେ ମୋର ଦରଦୀ ବଂଧୂ — ଟିକେ ରହ ଟିକେ ରହ 
କିବା ଲୋଡ଼ା ଜୀବନର ଏତେ ସବ୍ର ସମାରୋହ 
ପଥହରା ସେଇ ପାନ୍ଥ ପକ୍ଷୀଟି 
ହଜାଇ ଆପଣା ନୀଡ଼ତହଜ଼ି ଯାଉ... ହଜି ଯାଉ 
ଆଉ କି ରହିଲା ବାକି 
ହସିଲା ହସିଲା ଆଖ୍‌ — ସବ୍ର ଲୁହ ପାରେ ଢ଼ାଙ୍କି 
ହାତ ପାପୁଲିରେ ମୂହଁ ଥାପି 
ଜୀବନର ଅନେକ ଲୁହ 
ଅନେକ ହସରେ ମୁଁ ଗୋ — ଦେଇଚି ଚାପି ॥ 

ସେଇ ମୋର ଦଇ ନୀଳ ଆଖୁ 
ନୀଡ଼ହରା... ହାୟ... ଦୁଇ ପକ୍ଷୀ 
ଉଚ୍ଛଳ... ଉଜ୍ଳ... ଢଳ ଢଳ... ଛଳ ଛଳ 
ସାରା ଜୀବନର ସାକ୍ଷୀ 
ସେଇ ମୋର ଦ୍ର ନୀଳ ଆଖୁ ॥ 


ପାଇଚି ମୋ” ଜୀବନର ଯେତେ ଗଉରବ 
ହରାଇଚଟି ମୋ” ଜୀବନର ଯେତେ ସଉରଭ 
ସମୟର ସୁଏ... ସୁଏ... 
ଡେଣା ପିଟି ପିଟି ଧାଏଁ 
ଖାଲି ମୋର ଦୁଇ ନୀଳ ପକ୍ଷୀ 
ହାୟ... ଜୀବନର... ସେଇ ମୂକ ସାକ୍ଷୀ ॥ 


ମୁଁ ପା 
ମୁଁ 


ମୁଁ ଦେଇଚି... ମୁଁ ପାଇ ନାହିଁ 
ମୁଁ ହଜିଛି... ମୁଁ ହାରି ନାହିଁ 
ଜୀବନର ସୂଏ ସୂଏ 
ରେଖା ଟାଣି ଟାଣି ଚାହେଁ 
ବଳୟର ସୀମା ଯାଏ ଥକି 
ସେଇ ମୋର ଦୂଇ ନୀଳ ଆଖ୍‌ 
ହାୟ... ଜୀବନର... ସେଇ ମୂକ ସାକ୍ଷୀ ॥ 

ସେଇ ଶ୍ବେତ ମମର୍ମର ପ୍ରାସାଦେ 
ସୂନା ଘଂଜୂରୀରେ — ବନ୍ଦିନୀ ମୋର ମଇନା 
ତୁମରି କଥାରେ ଗାଇଗଲା ସେ”ତ 
ହଜାରେ ଗୋଟିଏ ଗୀତ ଗୋ... 
ହେଲେ ମନର ଗୀତଟି ଗାଏନା... ॥| 


ସୁନାର ଗିନାରେ ଖୂଆଇଲ ଆଣି 
ପଦ୍ଧ ପରାଗ କେତେ ଗୋ... 
ସେତ ଖାଇବାର କଲା ବାହାନା 
ତା'ର ଗୀତରେ ଗୀତରେ ଭାଙ୍ଗି ଚୂରି ଦେଇ 
ହଢାରେ ଗୀତର ଆଇନା 
ଆହା-ଉପବାସୀ ମୋର ମଇନା 
ତା'ର ମନର ଗୀତଟି ଗାଏନା... || 


ଗୀତି ଭରା କେତେ ପ୍ରୀତି ଭରା କେତେ 
ଉର୍ବଶୀ ରାତି ପାହିଲା 
ତା'ର ମନର ଛୁଆଁ ତ ପାଏନା... 
ଗୀତରେ ଗୀତରେ ହସି ହସାଇଲା 
କଳିତ ଲଳିତ ନୟନା 
ଆହାଲୁହ ଢ଼ାଳି ମୋର ମଇନା 
ତା'ର ମନର ଗୀତଟି ଗାଏନା... ॥ 

ଉଦାସିନୀ କାମିନୀ ମୁଁ ¬ ମଣାଣିର ଫୁଲ 
ମନେ ହୁଏ ତୁମକୁ ବା ପାରଚି ମୁଁ ଭଲ 
ମନ ତଳ୍ପ ଯେତେ ସେନେହ ସୂଷମା ଅମିୟ ମାଧୂରୀ ଦେଇ 
ଝ୍ରା ପାଖଡ଼ାରେ ତୁମରି କବର ଦେଉଥ୍‌ଲି ନିତି ଛାର 
ମୁଁ ଜାଣେ — ତୂମେ ଜାଣ 
ଦେଇ ନାହଁ ପ୍ରତିଦାନ, ଚାହିଁ ନାହିଁ କିଛି ମାନ 
ହେ ଉଦାସୀ କଳାକାର ପାଇଚି ଖାଲି ମୁଁ ଭଲ 
କଳା ନୁହେଁ କଳଙ୍କକୁ କରିଟି ଗେଲ 
ଉଦାସିନୀ କାମିନୀ ମୁଁ ମଶାଣିର ଫୁଲ ॥ 


ହେ ମାନସୀ — ବିଦାୟ ବିଦାୟ 
ଏ ଜୀବନ ଅସ୍ତରାଗେ ଆଜି ତୃମ ଅମୃତ ଉଦୟ 
ସମୟର ଲିତା ଲିତା ଜୀବନର ଜଉଘର ଜାଳିଲା 
ଫଗୁଣର ସମାରୋହେ ଶ୍ରାବଣୀର ଧାର ଧାରା ଢ଼ାଢଚିଲା 
ମୋ କଳା କଳଙ୍କ ଆଜି ତୂମ ପ୍ରେମେ ଦେଲି ସାଜି 
ମରଣର ପରାଜୟେ ଏଇ ମୋର ଅସୀମ ବିଜୟ 
କଳାରେ କଳଙ୍କ ହେଉ ବିଲୟ 
ହେ କଳଙ୍କ... ବିଦାଯ... ବିଦାୟ 
ଏ ଜୀବନ ଅସ୍ତରାଗେ ଆଜି ତୂମ ଅମୃତ ଉଦୟ... ॥ 

ମୁଁ ଯେ' ଭରା ବସନ୍ତ ଶାଖାରେ ଶାଖାରେ 
ଏକାକୀ କଜ୍ଵଳପାତି 
ମୁଁ ଯେ' ଝରା ବଉଳର ନିଶାରେ ବିଭୋର 
ଏକାକିନୀ ମଧୂମତୀ 
ମୁଁ ଯେ... ଏକାକୀ କଜ୍ଵଳପାତି ॥ 


ମୁଁ ଯେ ଘର ବାହୂଡ଼ିଲା ଗୋଧୂଳି ଅଂଧାରେ 
ଏକାକୀ ଲୋଟଣୀପାରା 
ମୁଁ ଯେ ପାହାନ୍ତି ରାତିର ଉତ୍ତରା ଆକାଶେ 
ଏକାକିନୀ ଟିକି ତାରା 
ମୁଁ ଯେ ଝୂରା ଅତୀତର ଲିତାରେ ଲିତାରେ 
ବଧର ଦରଦୀ ଛାତି 
ମୁଁ ଯେ... ଏକାକିନୀ ମଧୂମତୀ 
ମୁଁ ତ ଏକାକୀ କଜ୍ଵଳପାତି... ॥ 
ମୁଁ ଯେ ସାତ ତାଳ ପଙ୍କ ଅଥଳ ଜଳରେ 
ଏକାକିନୀ ନୀଳ କଇଁ 
ମୁଁ ଯେ ନିଚ୍ଛାଟିଆ ବନ ପାହାଡ଼ ତଳର 
ଉଷର ମଶାଣି ଭୂଇଁ 
ଏ ମୋ ଜୀବନର ଜନନ୍ତା ଜୂଇରେ 
ଜଳୁଛି ମୋହରି ପ୍ରୀତି 
ମୁଁ ଯେ”... ଏକାକୀ କଜ୍ଵଳପାତି 
ମୁଁ ତ... ଏକାକିନୀ ମଧୂମତୀ ॥ 

ହରଷମତୀ କିଶୋରୀ ଆଜି ଅଶ୍ରୁମତୀ ବଧୂ 
ଲୁହ ସବୂ ପାଲଟି ଗଲା ମନର ଯେତେ ମଧୁ ॥ 


ଆଖରେ ଯା'ର ସ୍ଵପ୍ନ ସୀମା 
ଫଗୁଣ ଫଗୁ ଝରେ 
ଲୁହର ଆଜି ଅଶାନ୍ତ ଢେଉ 
ଗ୍ରମୂରି କାନ୍ଦି ମରେ 
ଓଠରେ ଯା'ର ନବୀନ ରାଗ 
ରଂଗ ପ୍ରଭାତର 
ପାଲଟି ହେଲା ଅସ୍ତରାଗ 
ଅସ୍ତ ଗୋଧୂଳିର 
ମରମ ତଳେ ଉଛୁଳି ଗଲା ଅଝଟ ଅଶଷ୍ର ସିନ୍ଧୁ 
ହରଷମତୀ କିଶୋରୀ ଆଜି ଅଶ୍ରୁମତୀ ବଧୂ ॥ 


କଥାରେ ଯାଂର କିମିଆ ଥୁଲା ବସନ୍ତ କୁହୁ ତାନ 
ପ୍ରଜାପଚିଆ ମନରେ ଥୁଲା ଛପି ଛପିକା ଜହୁ 
ହସରେ ଯା”'ର କାମିନୀ ଝରା ଶୁଭ୍ର ତାରା ଫୁଟେ 
ଚାଲିରେ ତା'ର ଢେଉ ଢେଉକା ଲହରୀ ମଥା ପିଟେ ଖୁ 
ମଉନେ ଆହା ଝରାଇ ଗଲା ଅଶ୍ରି ବିନ୍ଦ୍ର ବିନ୍ଦ IN 
ହରଷମତୀ କିଶୋରୀ ଆଜି ଅଶ୍ରୁମତୀ ବଧୂ ॥ 

ରହସ୍ୟମୟୀ ରାତି - ଅନେକ ତାରାର ରାତି 
ଅମାବାସ୍ୟାର ରାତିର ସାଥେ ଗୋ ` 
ସେ'ଦିନ ହେଲା ମୋ ଆଳାପନ ପରିଚୟ 
ଆଜି ମୁଁ ଜାଣିନି ¬ କେତେ ଥ୍ଲା ସତ ¬ କେତେ ପୂଣି ଅଭିନୟ ॥ 


ପ୍ରଥମେ ଯେ” ବେଳେ ଛୁଇଁଲି ତାହାରି କବରୀ କୃଷ୍ଣ କଳା 
ପ୍ରୀତି ପଦ୍ଧର ସୁରଭି ତା” ମୋତେ ପ୍ରେମରେ ଅଂଧ କଲା 
ମୁଁ ହଜାଇ ଦେଲି — ମତେ ମୋ' ନିଜକୁ 
ନ ଜାଣି ହେଲା କି ଲାଭ ଅବା ଅପଚୟ 
ଆଜି ମୁଁ ଜାଣିନି ¬ କେତେ ଥୂଲା ସତ — କେତେ ପୂଣି ଅଭିନୟ ॥ 


ନିବିଡ଼ ନୀଳିମା ¬ ନୀରବତା ମତେ — ନିଉଛାଳି ନେଲା ବରି 
ନୀରବତା ସେଇ — ମେଘର ତନ୍ଦ୍ରାମୋ ଆଖୁରେ ଗଲା ଘେରି 
ମୁଁ ପାଶୋରି ଦେଲି ¬ ମୋତେ ମୋ ନିଜକୁ 
f ନ ଜାଣି ହେଲା କି ଜୟ ଅବା ପରାଜୟ 
୫ ଆଜି ମୁଁ ଜାଣିନି ¬ କେତେ ଥ୍ଲା ସତ — କେତେ ପୂଣି ଅଭିନୟ ॥ 

ଏ ହୋରି ରଂଗ ମୋ ଓଠରୁ ସବୁ 
ହସ ତ ନେଇଟି ଚୋରାର 
ମୁଁ ଯେ ଭାବିଥ୍ଲି ନେଇଚି ସିନା ସେ 
କେବେ ପୂଣି ଦେବ ଫେରାଇ 
ଆହା — ହସ ତ” ନେଇଚି ଟୋରାଇ ॥ 


ଗୋଟି ଗୋଟି କେତେ ବସନ୍ତ ଆସିଚି 
କୋଟି କୋଟି କେତେ ପଲାଶ ହସିଚି 
ଫଗୁଣରେ ଫଗୁ ଖେଳିଚି କେଚେ କେ 
ମୁଁ ଚାହିଟି ଆଖ୍‌ ଭରାଇ 

ଆହା ! ହସତ ଦେଇନି ଫେରାର ॥ 


ଚପଳ ଚନ୍ଦ୍ର ମୁରୁକି ହସୁଚି 
ମୋ ଦୁଆରେ ଉଁକି ମାରି 

ଛଳନାର ଛାଇ ଚହଟି ନାଚୂଚି 

ଉଲ୍ଲୁସି ମତେ ଘେରି 

କାନି ପ୍ରସାରି ମୁଁ ଆକୁଳେ ଖୋଜୂଚି 

ହସକୁ — ଯା” ଥୁଲି ହରାଇ 

ଆହା — ଦେଇ ନାହିଁ ଜିଏ ଫେରାର 
ଏ ହୋରି ରଂଗ ମୋ ଓଠରୁ ସବୁ 


ହସ ତ ନେରଛି ଚୋରାଇ... | 

ଏ ଦୁଇ ଆଖରେ ଗଂଗା ଯମୁନା 
ଶୋଷର ତ” ସୀମା ନାଇଁ 
ସାତ ସାଗର ସେ ଶତା'ଶୀ ଯୋଜନ 
ଶୁଖ୍ଚି ମୋ ଦେହ ଛୁଇଁ 
ଆଜି ଜୀବନ ସେ ଏକ ମଲା ଜହୁ ହାର 
ଧୂ... ଧି... ସାହାରା 
ଆଉ ଲୁହର ନଇ ॥ 


ଏ ଢୀବନେ ଆମେ ନାଟକ ରଚିବା 
ଏର କଥା ସିନା ଥୁଲା 

କେଜାଣି କେମିତି ଜୀବନ ଆମରି 
ନାଟକେ ବଦଳି ଗଲା 

ସେଇ ନାଟକରେ ରହିଗଲେ ଆମେ 
ମୂକ ଚିତ୍ରପଟ ହୋଇ... 

ଶୋଷର ତଂ ସୀମା ନାଇଁ ॥ 


ଲିତା ବିଲିତା ବି କେତେ ଯେ ବିତିଲ। 
ସମୟର ନାଇଁ ସୀମା 
ମନ ତଳେ ତଳେ କେତେ ଜୂର ଜଳି 
ପାଉଁଶ ହୋଇଲା ଜମା 
ସେ ପାଉଁଶ ତଳ୍ମ ଆଉ କି ଜିରବା 
ନବୀନ ସରାଗ ନେଇ 
ହେଲେ-ଶୋଷର ତ ସୀମା ନାଇଁ ॥ 

ମିଛରେ-ଅନେକ ମୋହ 
ସତରେ ଅନେକ ଲୁହ ॥ 


ସବୂ ନତ୍ତ ଭେଟେ ନାଇଁ ¬ ସାଗର 
ସବୂ ଦୀପ ଜଳେ ନାଇଁ ଜାଗର 
ସବ୍ର କଳି ହୁଏ ନାଇଁ — କଳିକା 
ସବ୍ର ମଲ୍ଲୀ ହୁଏ ନାରଁମାଳିକା 
ସବ୍ର ମନ ବୂଝେ ନାହିଁ ସ୍ବେହ... 
ମିଛରେ-ଅନେକ — ମୋହ 
ସତରେ ¬ ଅନେକ ¬ ଲୁହ ॥ 


ସବୁ ଆଖ୍‌ ଦେଖେ ନାଇଁ ¬ ସପନ 
ସବୂ ମନେ ଲାଗେ ନାଇଁ ¬ କଂପନ 
ସବ୍ର ଓଠୁ ଝରେ ନାଇଁ ¬ ସରାଗ 
ସବୁ ପୂଳା ବିଂଚେ ନାଇଁ ¬ ପରାଗ 
ସବ ହସ ଚାପେ ନାଇଁ କୋହ 
ମିଛରେ-ଅନେକ-ମୋହ 
ସତରେ ଅନେକ ¬ ଲୁହ ॥ 

ନିଜ ଲୂହ ଚାଖି ନିଜେ ମୁଁ ଜାଣିଚି 
ଆପଣା ଲୁହର ସ୍ବାଦ 
ନିଜ ଲହୁ ପିଇ ନିଜେ ବି ବୂଝିଚି 
ଢ୍ରୀବନେ ମରଣ ସାଧ... 
ଜୀବନେ ମରଣ ସାଧ... | 


ଜୀବନର କୂରୂ ସମରେ ନିଜର ରକ୍ତ ନଦୀରେ ପହଁରି 
ଆକୂଳେ ଖୋଜ୍ଚିଛି ଆପଣା ଶବକୂ-ସତେ ହେବି ବୋଲି ପାରି 
ମୋ” ମନ ମଶାଣି ଜଳନ୍ତା ଚିତାରେ ଆପେ ବି ଶୋଇଚି ନିଦ 
ନିଜ ଲୁହ ଚାଖି ନିଜେ ମୁଁ ଜାଣିଛି... 
ଆପଣା ଲୁହର ସ୍ଵାଦ... ॥ 


ସୂର୍ଯ୍ୟ କୁମାର କର୍ଣ୍ଣ କରେ ମୁଁ ଜୀବନରେ ଅଭିନୟ 
ଅଧୀରଥ ସୂତ ରାଧେୟ ଏଇ ମୋ’ ଦୂନିଆଁର ପରିଚୟ 
ଆନନ୍ଦ ବଜାରେ ଆଜି ମୁଁ କିଣିଛି 
ଅପବାଦ — ଅବସାଦ 
ନିଜ ଲୁହ ଚାଖି ନିଜେ ମୁଁ ଜାଣିଛି 
ଆପଣା ଲୁହର ସ୍ବାଦ... ॥! 

ରକ୍ତ କରବୀ... ରକ୍ତ ଥୋପି ଦିଏ 
ପାଖଡ଼େ ପାଖୂଡ଼େ — ଫୁଟନ୍ତ ରକ୍ତ 
କଥା କହେ — କଥା କହେ ॥ 


ମୋ” ମନ ଝରଣା ରକ୍ତ ବାହି 
ସାରା ଜୀବନର ରକ୍ତ ନେଇ 
ଢେଉ ତୋଳି ତୋଳି — ରଂଗ ଉଚ୍ଛନି 
ରକ୍ତ କରବୀ ପଦ ତଳେ ଢଳି ଯାଏ 
ଥୋପା ଥୋପା ସେଇ ରକ୍ତ କରବୀ — ଆହୁରି ରଂଗ ନିଏ 
ଆହୁରି... ରଂଗ... ନିଏ 
ରକ୍ତ କରବୀ — ରକ୍ତ ଥୋପି ଦିଏ ॥ 


ମଧ୍ଯ ରାତିର ତାରକାର ତଳେ ଘ୍ରମାଏଁ କ୍ଵାନ୍ତ ଆଖ୍‌ 
ହଜିଲା କାହାଣୀ ସୂର ଧରି ଗାଏ ନାମହୀନ କେଉଁ ପକ୍ଷୀ ଷ୍‌ 
ସେ ସୁର ଛନ୍ଦେ ¬ ସେ ଫୁଲ ଗଂଧେ ¬ ରକ୍ତ ମୋ ଝରିଯାଏ ¦ 
ଥୋପା ଥୋପା ସେଇ ରକ୍ତ କରବୀ — ଆହୁରି ରଂଗ ନିଏ ` 
ରକ୍ତ କରବୀ — ରକ୍ତ ଥୋପି ଦିଏ ॥ ” 

ମୋ ଲୁହରେ ତୂମେ ଲେଖିଯିବ ସଖୀ 
ମୋ ଜୀବନ ଇତିହାସ 
ଆଗାମୀ ସକାଳ ଝରିବ ଯେବେ ଗୋ 
ପହିଲି ଅସରା ହସ ॥ 


ତମେ ତ” ଦେଖିଚ ସଖୀ ମୋ ମନର ସୀମା 
ଏ ହସର ତଳେ ଯେତେ ଲୁହ ଅଛି ଜମା 
ଏ ଜୀବନ ଜ୍ରଇ ଜଳି ଜନି ଖାଲି 
ପାଉଁଶ ଯା” ଅବଶେଷ 
ମୋ ଲୁହରେ ତୂମେ ଲେଖିଯିବ ସଖୀ ମୋ ଜୀବନ ଇତିହାସ ॥ 


ଖର ବଇଶାଖୀ ଧ... ଧ... ବାଲିରେ 
ସିଝି ସିଝି ଚାଲି ଚାଲି 
ମରୁ ମରୀଚିକା ଭେଳିକି ଦେଖିଚି 
ବାଲି ଆଉ ଖାଲି ବାଲି 
ତମେ ତ” ଦେଖିଚ ସଖୀ ମୋ ମନର ଢୃଇ 
ଚାଲିଚି ଖାଲି ମୁଁ ଢୋକେ ଢୋକେ ଲୂହ ପିଇ 
ପାଣିର ସପନ ଦେଖି ଦେଖି ଯାହା 
ଏ ଜୀବନ ହେଲା ଶେଷ 
ମୋ ଲୂହରେ ତମେ ଲେଖିଯିବ ସଖୀ 


ମୋ ଜୀବନ ଇତିହାସ... ॥| 


Digitized by srujanika@gmail.com 


Elks) rl CAI) srr 


ଅମାବାସ୍ୟାର 
କାଳିରେ ଲେଖା ମୋ 
କପାଳେ କପାଳ ଲିପି 
ଲିଭାଇ ପାରିନି ସେଇ ଲିପି ମୁଁ ଯେ 
ପୂନେଇଁ ଚନ୍ଦନ ଲିପି ॥ 


ତମ ଆଖ୍‌ ନୀଳ ସାଗରେ ପହଁରି 
ନାଆ ମୋ ଯାଇଚି ଅଜି 
ତଥାପି ପାରିନି ଗହନ ନୀଳର 
ଗଭୀରତା କେତେ ମାପି 
ଅମାବାସ୍ୟାର କାଳିରେ ଲେଖା ମୋ 
କପାଳେ କପାଳେ ଲିପି ॥ 


ସମୟର ସୀମା ମୋ ଦେହରେ ଯେତେ 
ବିଳାପ ଦେଇଚି ଛାପି 
ବିଶୋରି ଯାଆନ୍ତି ପାରନ୍ତି ଯଦି ବା 
ଭଉଁରିର ଚଳେ ଛପି 
ଅମାବାସ୍ୟାର କାଳିରେ ଲେଖା ମୋ!’ 
କପାଳେ କପାଳ ଲିପି ॥ 


Digitized by srujanika@gmail.com 


kg) wml GAIE) rer 


ହରଗଉରାର ରଂଗ ପଡ଼ିଚି ଫିକା 
କଅଁଳ ଧାନର ସବ୍ରଜତା ନାହିଁ ମନେ 
କବିତା ମୋ ଆସେ ଉରଆଁସୀ ଅଂଧାର ରାତେ 
ଗୀତି ମୋର କେବେ ହସି ଝରି ନାହିଁ ଜହ୍ମେ॥ 


କୃଷ୍ଣା ରାତିର କୃଷ୍ଣ କବରୀ ତଳେ 
ଜୀବନର ମାୟା-ଜମୁ ଜମ ଲିଭିଯାଏ 
ଖ୍ଆଲ ଖୁସିର ରତ୍ବ କଣିକା କେତେ 
ଅଂଜନି ଭରୁଁ ଉଭାଏ ଆପଣା ଛାଏଁ 
ଉଭାଏ ଆପଣା ଛାଏଁ॥ 


ଏ ଜୀବନେ ନାହିଁ ଭରିବାର ଗଉରବ 
ଭଲ ପାଇବାର ସୁକୂମାର ଫୁଲ 
ହରାଇଚି ସଉରଭ 
ମରମ ତଳର ମାଣିକ ମହଲେ 
ନିହାତି ଆଜି ମୁଁ ଏକା 


i ହରଗଉରାର ରଂଗ ପଡ଼ିଚି ଫିକା... | 

ମନେ ନାଇଁ... ମନେ ନାଇଁ 
ଭରା ଶରତର ସୁନେଲି ସପନ 
କେବେ ଥୁଲା ମତେ ଛୁରଁ 
ମନେ ନାଇଁ... ମନେ ନାଇଁ ॥ 


ଚୋରା ଚରତାଳି ବାଆ ଲାଗି କେବେ 
ଚେଇଁ ଥୂଲା ମୋର ମନ 
ଛରଳ ଚାନ୍ଦିନୀ ଚହଟାର କେବେ 
ଚାହିଁଥୁଲା ମୋତେ ଜହୁ 
ଆଜି ମୁଁ ଦେଖୁଚି ଆଖ୍‌ ଆଗେ ଖାଲି 
ରଂଗା ଭଂଗା କଳା ଛାର... 
ମନେ ନାଇଁ ମନେ ନାଇଁ... ॥| 


ବଇଶାଖୀ ଝଡ଼ ଅମା ଅଂଧାରେ 
ଆଜି ମୁଁ ଯେ ଦିଗହରା 
ଦିନ ଦିନ ଆଉ ଯୂଗ ଯୂଗ ଧରି 
ଏ ମନ ଲୋତକ ଝରା 


କେତେ ମୁଁ ଚାହିଁଚି ଆକୁଳ ଆବେଗେ 
ଟିକିଏ ଆଲୋକ ପାର... 
ମନେ ନାରଁ... ମନେ ନାରଁ ॥ 

ଏତେ ରାତି ଏତେ କଳା ଏତେ ନିର୍ଜନତା 
ଏତେ ଭାଷା ଏତେ ଆଶା ଏତେ ନୀରବତା 
ଏତେ ନୀରବତା... ॥ 


ଏ ରାତିର ଭାଷାରେ ମୋ ନୀରବ ସଂଗୀତ 
ଏ ରାତିର ଆଶାରେ ମୋ ହୃଦୟ ଇଂଗିତ 
ଏ ରାତିର କଳାରେ ମୋ ଜୀବନ ଛଳନା 
ନିରିଜନ ରାତି ସୂରେ ମୁଁ ଏକ ଖେଳନା 
ଏତେ ରାତି ଏତେ ସ୍ଵ ତି ଏତେ ନିବିଡ଼ତା 

ଏତେ ଭାଷା ଏତେ ଆଶା ଏତେ ନୀରବତା... ॥ 


ଏ ରାତିର ଛନ୍ଦରେ ମୋ ବିଛନ୍ଦ କାହାଣୀ 
ଏ ରାତିର ଗଂଧରେ ମୋ ବିଷାଦ ରାଗିଣୀ 
ଏ ରାତିର ବନ୍ଧରେ ମୋ ଆକୂଳିତ ମନ 
ଏ ରାତି କଳା କଳନା ନୀରବ ନିସ୍ଵନ 

ଏତେ ରାତି ଏତେ ପ୍ରୀତି ଏତେ ନିସାରତା 
ଏତେ ଭାଷା ଏତେ ଆଶା ଏତେ ନୀରବତା ॥ 

ତଥାପି... ମନେ ରଖ 
ଚିର ବାନ୍ଧବୀର ପ୍ରଥମ ଚାହାଣୀ 
ନୂଆ ଆଖ୍‌ ନେଇ ଦେଖ 


ଚଥାପି ମନେ ରଖ।॥ 
ସଉରଭ ଭରା ମଧୂ ମାସ କଂପନ ଭରା ମଳୟ 
ଗଉରବ ଭରା ମନ ଆଉ — ପିପାସା ଭରା ହୃଦୟ 


ପ୍ରେମ... କଂପନ... ପିପାସାର... ଏଇ ତ୍ରିବେଣୀ ସଂଗମେ 
ଅଲିଭା ମୂରୂଢେ ଲେଖ 
ତଥାପି ମନେ ରଖ ॥ 


ଆଲୋକର ଏଇ ଅଭିସାର ଜୀବନର ସେଇ ସଂଚୟ 
ଗୋଟିଏ କ୍ଷଣର ନିର୍ଣ୍ଣୟ ବାକି ଜୀବନର ପାଥେୟ 
ପ୍ରୀତି... ଗୁଂକନ... ମମତାର ଏଇ ତ୍ରିବେଣୀ ସଂଗମେ 
ହଜାନା ହଜିଲା ସୂଖ 
ତଥାପି ମନେ ରଖ... ॥| 

ସୁନାର କାଠିରେ ଜିଉଥ୍‌ବି 

ରୂପାର କାଠିରେ ମରୂଥ୍‌ବି 
କେତେଦିନ ଆଉ ମରି ମରି ପୂଣି 
ଜିଇବା ସପନ ଦେଖଥ୍‌ବି ॥ 


କାହା ପାପୂଲିରେ ଝରିଥୂଲେ ଲୁହ 
ମୁକ୍ତା ହୁଅନ୍ତା ସିନା 
ଝରି ଝରି ଖାଲି ମାଟି ଶୋଷି ନେଲେ 
କିଏ କି ବ୍ରଝିବ ତା” ନାଆଁ 
ରୂପା ଚଂପାମାଳେ ଭାଙ୍ଗୁଥ୍‌ବି 
ସୁନା ଚଂପାମାଳେ ଯୋଡ଼ି ହେବି 
କେତେଦିନ ଆଉ ପ୍ରବାଳ ଦ୍ବୀପରେ 
ପଥରରେ ରଂଗ ମାପୂଥ୍ବି ॥ 
ଗୁଛି ଗୁଛି ଗଲେ ମନ ତଚ କଥା 
କବିତା ହୁଅନ୍ତା ପରା 
ଅକୁହା ବେଦନା ମନ ତଳେ ଚପି 
ଅଦେଖା ଅଲେଖା ଝରା 
କଳା ମନ୍ଦାରରେ ଜଳ୍ମଥ୍‌ବି 
ଧଳା ମନ୍ଦାରରେ ଲିଭୂଥ୍‌ବି 
କେତେଦିନ ଆଉ ଜଳି ଜଳି ପୂଣି 
ଶୀତଳତା ଛୁଆଁ ଝୁରୁଥ୍‌ବି॥ 

ଜଳ ତରଂଗ... ଜଳ ତରଂଗ 

ତରଳ ତନ୍ର ତନିମାରେ ଚୋ'ର 
ତରଳ ରାଚିର ରଂଗ 

ଜଳ ତରଂଗ... ଜଳ ତରଂଗ ॥ 


ଚୀର କବରୀରେ ଗୋଟିକିଆ ସେଇ 
ଏକାକିନୀ ଚାରା ଫୁଲ 
ନିଛାଟିଆ ଅମା ପାହାଡି ପହରେ 
ସତେ ଅବା ନିଆଁ ଝୁଲ 
ତୋ” ଛାତି ତଳର କଳା ଆରସିରେ 
ଖୋଜି ହୁଏ ଚୋ”ର ସଂଗ 
ଜଳ ଚରଂଗ — ଚଳ ତରଂଗ... | 


ତରଂଗେ ତରଂଗେ ନାଚି ନାଚି ଟୂମେ 
ଆଲୁଅ ଛାଇର ମେଳ 
ଚୋ” ମନ ମୋ ମନ ଉଦାସୀ ଉଦାସୀ 
ଧୂପଛାଇ ଛାଇ ଖେଳ 
କେ ବୁଝିବ କହ ଏ ଛାଇରେ ଅଛି 
ପିପାସା କି ପ୍ରେମ ରାଗ 
ଜଳ ତରଂଗ... ଜଳ ତରଂଗ ॥ 

ଏ ଜୀବନ କେତେ କଷଣେ ବିତୁଛି 
ତୂମେ ତା” ଜାଣିବ କାହୁଁ 
ସାରା ଜୀବନ ମୁଁ ମହୂରା ପିଇଚି 
ଢାଳି ଢାଳି ଖାଲି ମହୁ ॥ 


ନୁହଁ ମୁଁ ପିନାକୀ ସବ୍ର ବିଷ ମୋର ଗଳାରେ ହୁଅନ୍ତା ନୀଳ 

ନୁହଁ ମୀରା ଯେତେ ଗରଳ ପିଅନ୍ତି ରାଣା ପାଶେ ହୋଇ ଭୋଳ 
ବିଷମ ବିଷେ ମୁଁ ଜର ଜର ମୋର 
ଏକାକାର ଲୁହ ଲହୁ 
ଏ ଜୀବନ କେତେ କଷଣେ ବିତୂଚି ତମେ ତା” ଜାଣିବ କାହିଁ... | 
ଏ ଦ୍ରନିଆଁ କେବେ ହିସାବ ରଖିଚି କାହାକୁ କି ପାଇ ଭଲ 
କେତେ ମନ କଥା କେଉଁଠି ହଜିଛି ପାଲଟ ଡିମିରି ଫୁଲ 
ମରୁ ନାହିଁ ମୁଁ ବି ଜିଉନାହିଁ ମୋତେ 

A ନଚାଏ ଉଜାଣି ଢେଉ 
£ ¢ ଏ ଜୀବନ ଯେତେ କଷଣେ ବିତୁଛି ତୂମେ ତାଂ 


ଜାଣିବ କାହୁଁ ॥ 

ପ୍ରଣୟ ବନେ ସେ ମୋ ପ୍ରବାସୀ ପକ୍ଷୀ 
ପଳାଶ ପତ୍ରରେ ଯାଇଛି କବିତା ଲେଖି 
ସେ ମୋ ପ୍ରବାସୀ ପକ୍ଷୀ... || 


ପରିଚୟ ଭଲ କରି ହେଉ ନ ହେଉ 
ପଦେ ଅଧେ କଥା ମନ ଛୁଉଁ ନ ଛୁଉଁ 
ପାଶୋରିବ ନାହିଁ ବୋଲି 
ରାଣ ଦେଇ ନାହିଁ ଖାଲି 
କହି ନାହିଁ ସବୁ କଥା ଆହୁରି ଅନେକ ବାକି 
ସେ ମୋ ପ୍ରବାସୀ ପକ୍ଷୀ... ॥ 


ଫୁଲର ଫଗୁଣ ମୋର ଯାଇନି ତ ସରି 
ବସନ୍ତରେ ବସୁଂଧରା ରହିଛ ତ ପୂରି 
ମୋ ପ୍ରବାସୀ ପକ୍ଷୀ ଲାଗି 
ଆକୂଳେ ରହଚି ଜାଗି 
ପଥ ତା'ର ଚାହିଁ ଚାହିଁ ¬ ଉଦାସୀ ଆଖୁ 
ପ୍ରଣୟ ବନେ ସେ ମୋ ପ୍ରବାସୀ ପକ୍ଷୀ... |! 

ସାତ ସାଗରେ ଲହୁ... ମୋ” ଦୂଇଟି ଆଖ୍ର ଲୁହରେ 
ସାତ ପାହାଡ଼େ ଢେଉ ମୋର ବ୍ରକୃତଳ ଶୂୁଆସର ସୁଅରେ 
ଆଜି ଏର ଗୂମ୍‌ ସୂମ୍‌ ଉଦାସୀ ସଂତୂଆ ବେଳେ 
ମୁଁ ତୂମକୂ ଝୁରି ହୁଏ... 
ଶାମୂକାରେ ଶାମୂକାଏ କୋହରେ 
ମୋର ବୂରକୃତଳ ଶୁଆସର ସୁଅରେ... ॥ 


ସାତ ସାହାରାର ତାତି 
ସାତ ନିଛାଟିଆ ରାତି 
ସାତ ଉଆଁସର ଉଆଁସୀଏ କଳା ନେଇ 
ମୁଁ ତମକୁ ଝୁରି ହୁଏ ବନ୍ଦେ ବୋଲି ବୁନ୍ଦାଟିଏ ମୋହରେ 
ଶାମୂକାରେ... ଶାମୂକାଏ... କୋହରେ ॥! 


ସାତ ରାଗିଣୀରେ ଛନ୍ଦେ 
ସାତ ପଦ୍ଧ ବନ ଗଂଧେ 
ସାତ ମଶାଣିର ମଶାଣିଏ ଜୂଇରେ ଯେ 
ମୁଁ ଜଜ୍ଵଚି ଟୋପେ ଖାଲି ଟୋପାଟିଏ ସ୍ବେହରେ... 
` ବନ୍ଦେ ବୋଲି ବ୍ରନ୍ଦାଟିଏ ମେରେ... ॥ 

ହେ ବଂଧୂ- ବିଦାୟ-ବିଦାୟଯ 
ଆଜି ଏଇ ଫାଲ୍‌ଗୂନ ଗୋଧୂଳି 


ଢୀବନର ସବ୍ର କିଛି ହିସାବ ନିକାଶ ପରେ 
ସବ୍ର କି'ଗୋ ସତେ ଗଲା ବଦଳି... ॥ 


ଓଠ ତନଳ୍ମ ମିଠା ମିଠା ହସ କେତେ ଲୂଟି ନେଇ 
ଲେଖ ଲେଖୁ ଲେଖିଥ୍‌ଲି କବିତା 
ଗହନ ମନର ଛାଇ ପଡ଼ ପଡ଼ ପଡ଼ି ନାହିଁ 
ପାଲଟଲା ପିତା ପିତା ଛବି ତା” 
ପାତଳ ମନର ଘରେ କେମିତି ବା ସାଇତିବି 
ଢାଳି ଦେଲି ଭରି ଭରି ଅଂଜଳି 
ଆଜି କି” ଗୋ ସତେ... ଗଲା ବଦଳି ॥ 


ମନେ ନାହିଁ ମନେ ନାହିଁ ଆଜି ଆଉ ଏତେ ଦିନେ 
କେବେ ଥ୍ଲା ଫଗୁଣର ବାହାର 
ଭରା ତାରା ଆକାଶରୁ ଝରି ଝରି ଝର ଝର 
ମୁଛି ନେଲା ଶ୍ରାବଣର ଜୁଆର 
ସମୟର ଲିତା ଲିତା ଜୀବନର ଜଉ ଘର 
ଜାଳି ଗଲା ଯାହା ଥୁଲା ଉଝାଳି 
ଆଜି ଜି” ଗୋ ସତେ ଗଲା ବଦଳି ॥ 

ଆମେ ଦୂହେଁ ଦଇ ନଦୀ ଗତି ଆମ ଭିନ୍ନ 
ଝରିବା ସ୍ଵଭାବ ଆମ ଚାଲିବା ଜୀବନ ॥ 
ତୂ' ହେଲୁ କାଚକେନ୍ଦୁ ମୁଁ କଳା ଘୂମର 
ଏକଇ ବନର ଆମେ ଦ୍ୂର ନୀର ଧାର 
ମୋ ଭଉଁରି ଭରଅଁରାର ତୋ” କୋଳରେ ଜହୁ 
ଆମେ ଦୁହେଁ ଦ୍ୂଇ ନଦୀ ଗତି ଆମ ଭିନ୍ନ ॥ 
ତୋ” କୂଳେ ଫୁଟିଲା ଫୁଲ ଦିଗ ଚହଟିଲା 
ମୋ କୂଳେ ତ ଅନାବନା ଅମଡ଼ା ମାଡ଼ିଲା 
ମୁଁ ପାଇଲି ମୀନ ଆଉ ତୂଂ ପାଇଲୁ ମନ 
ଆମେ ଦୁହେଁ ଦୂଇ ନଦୀ ଗତି ଆମ ଭିନ୍ନ ॥ 
ଆପଣାର ଚଲା ପଥେ ଚାଲୁ ଚାଲୁ ଆଜି 
ସାଗରେ ମିଶିବା ଦିନେ ମୋତି ଖୋଜି ଖୋଜି 
ମୁଁ ତୋ ଦେହେ ତୂ ମୋ” ଦେହେ 
ହେବା ସେଠି ଲୀନ 
' ଆମେ ଦୁହେଁ ଦୂର ନଦୀ ଗତି ଆମ ଭିନ୍ନ ॥ 

ତୃମେ ତ ହସୂଚ ଚଉଁରୀ ଭିତରେ 
ଭୋଗବତୀ ନଦୀ ତୀରେ 
ଆଖି ଲୁହେ ଭରା ଏ ସାଗର ମୋର 
ତୂମେ କି ଦେଖିଚ ଥରେ ॥ 


ମୋ ମନରୁ ଝରି ଟୋପା ଟୋପା ଲୂହ 
ଫୁଇ ହୋଇ ଏଠି ଫୁଟେ 
ସାଜି ଝରା କରି ଥୋପା ଥୋପା ଫ୍ରଲ 
ତୂମକୁ ନିତି ମୁଁ ଭେ୍ଟେ 
ତୂମେ କି ବୂଝିବ ଏ ଫୁଲରେ କେତେ 
ମନ କଥା ମମତାରେ 
ତୂମେ ତ ହସୁଚ ଚଉଁରୀ ଭିତରେ ଭୋଗବତୀ ନଦୀ ତୀରେ... ॥ 


ଗୋଟି ଗୋଟି କେତେ କୋଟିଏ ଦିପାଳୀ 
ଗୋଟିଏ ରାତିରେ ଜଳେ 
କେତେ ଯେ ଉଦାସୀ ପ୍ରଣୟ ପି ଆସୀ 
ମନ ନିତି ନିତି ଝୁରେ 
ତୂମେ କି ବ୍ରଝିବ କେତେ ଆକ୍ରଳତା 
ଜିଇଁବାରେ ମରିବାରେ 
ତୂମେ ତ ହସୂଚ ଚଉଁରୀ ଭିତରେ ଭୋଗବତୀ ନଦୀ ତୀରେ... ॥! 

ଯେ” ଆକାଶେ ଚାନ୍ଦ ନାଇଁ - ଜଳେ ଖାଲି ତାରା 
ଯେ” ସାଗରେ ଢେଉ ନାଇଁ — ଚଳେ ଖାଲି ଧାରା 
ଅନୁରାଗେ... ସେଇତକ ବେଶ୍‌ ॥ 


'ଯେ” ସୂର ଧରେନା ବଂଶୀ 
ଯେ ରୂପ ପାରେନା ହସି 
ଯେ ପ୍ରେମର ନାଗ... ଅବଶେଷ 
ଅନୁରାଗେ... ସେଇତକ ବେଶ୍‌ ॥ 


ଯେ” ଫୁଲ ସାଜେନା କେଉଁ କୃଷ୍ଣ କବରୀ 
ଯେ” ଧୂପ ଯାଏନା କେବେ ଆରାଧନା କରି 
ଯେଂ ସାଗରେ ବେଳା ନାହିଁ 
ଯେ” ତଢେଉରେ ଖେଳା ନାହିଁ 
ପାରବାର ଯହିଁ ନାହିଁ ଶେଷ 
ଅନୁରାଗେ ସେଇତକ ` ବେଶ୍‌ || 

ତୋ ଆଖିର ଶାମୂକାରେ ଟୋପେ ବୋଲି ମୂକ୍ତାରେ 
ସେଥ୍‌ରେ କି ମୋ” ନାଆଁ ଲେଖା 
ଜାଣି ନଜାଣିଲା ପରି ତୋ” ମୂଦିର ଆଇନାରେ 
ସତେ ଜି ମୁଁ ପଡ଼େ କେବେ ଦେଖା 
ସେଥ୍‌ରେ କି ମୋ” ନାଆଁ ଲେଖା... ॥| 


କେବେ କେବେ ତୋ” ଗଳାରେ ମୀନାକରା ପତୂରୀରେ 
ମୋ ନାଆଁରେ କଂପନ ଲାଗେ କି 
ଛାଇ ଲେଉଟାଣି କେବେ ମୋ ପାଦର ଶବଦରେ 
ତୋ ନୂପୁର ଝମ୍‌ ଝମ୍‌ ଜାଗେ କି 
ଅଧା ଶୋଇ ଅଧା ଚେଇଁ ନିଝୁମ୍‌ ପହରେ କେବେ 
ତେଜି ଦେଉ ଅଧା ଲିଭା ଶିଖା 
ସେଥ୍‌ରେ କି ମୋ” ନାଆଁ ଲେଖା ॥ 


କେବେ କେବେ ଚୂପ୍‌ ଚାପ୍‌ ବସିଥାଉ ମନ ମାରି 
ମିଛି ମିଛି ଆଳପନା ଆଙ୍କି 
ଏ... ଏ... ବୋଲି ଦେଲେ ଡାକି ଅଚାନକେ କେହି ଆସି „ 
ଜିଛି ନାହିଁ ବୋଲି ଦେଉ ଫାଙ୍କି 
ଦୁଧ ଅଳତା ରଂଗରେ ତୋ” ଗାଲେ କି ଟୀକା ପଡ଼େ 
ଲୂଚାଉ କି ସେ ଲାଜୂଆ ଲେଖା 
ସେଥୁ୍‌ରେ ଜି ମୋ ନାଆଁ ଲେଖା... | 

ନୁହେଁ ମୁଁ ପଦ୍ଧ ବନ ପଦ୍ମ 
ମୋର ନାହିଁ ଗୋ ମଧୂ ଗଂଧ 
ମୁଁ ତ ସାତ ସକାଳର ଘାସ ଫୁଲଟିଏ 
ମୋର ଆଖ୍୍‌ରେ ଆଖୁଏ ନିଦ 
ନୁହେଁ ମୁଁ ପଦ୍ଧବନ ପଦ୍ମ ॥ 


ମୁଁ ଚାହେଁନା ହେବି ସୂର୍ଯ୍ୟମୂଖୀ 
ସୂର୍ଯ୍ୟେ ରହି ଚାହିଁ 
ମୁଁ ତ ତୂମରି ପାଇଁ 
ମୋର ମନର ଘରେ ¬ ହୃଦୟ ପୁରେ 
ରହୁ ଗୋ ତୂମ ପଦ 
ନୁହେଁ ମୁଁ ତ ପଦ୍ଧବନ ପଦ୍ମ... | 


ଯଦି ନ ହେଲେ ନ ହେଲି ନଦୀଟିଏ ମୁଁ ଗୋ 
ତୂମରି ପିପାସା ପାଇଁ 
ମୁଁ ତ” ଶାମୂକେ ମମତା ଦେଇ 
ସାଉଁଳି ଆଣିବି ¬ ଭୂଲାଇ ଦେବି 
ତୋଳି ଝରଣା ଛନ୍ଦ... 


KK 


ନୁହେଁ ମୁଁ ପଦ୍ମ ବନ ପଦ୍ଧ॥ 

ଢୋକେ ଲୁହ ଆଉ ଟୂକୂରାଏ ରୂଟି ପଥର ପାଥେୟ ଧରି 
କିବା ପ୍ରଲୋଭନେ ଚାଲିଚି ଆଜି ମୁଁ ଜୀବନ ଯାତ୍ରା କରି ॥ 


ତୁମେ ଯିଏ ଆଜି ଚାଲିଗଲ ମୋତେ 
ଫୁଲ ବନେ ଛାଡ଼ି ଦେଇ 
ମୁଁ ଦେଖୁଛି ଖାଲି ମୋ” ଚାରି ପାଖରେ 
ନିରାଟ ମଶାଣି ଭୂଇଁ 
ମୁଁ କି ସତେ ଆଜି ଚାଲିବି ଜୀବନେ ଛନନନାର ଛାର ଧରି 
ଜୀବନ ଯାତ୍ରା କରି... || 


C4 ~~ —~ — 


ସଳିତା ପରି ମ ଜଳି ଜଳି ଖାଲି 


ତଥାପି ଭରିଲା ନାହିଁ ତ କାହିଁକି 
ଦୁନିଆଁରେ କା'ର ମନ 
ନୀଳକଣ୍ଠ ପରି ସବୁ ଯାକ ବିଷ ସାରିଚି ତ ପାନ କରି ଭୁ 
କିବା ପ୍ରଲୋଭନ ଚାଲିଚି ଆଜି ମୁଁ ଜୀବନ ଯାତ୍ରା କରି॥ ଏ 

ତାଜମହଲ ମୁଁ... ତାଜ ମହଲ 

ଶଂଖ ମର୍ମର ମର୍ମରେ ଅଂକା 
ଗଭୀର ଅଶ୍ରୁଜଳ 

ତାଜମହଲ... ତାଜ ମହଲ ॥ 


କିଏ ମମତାଜ ତୂମ ପ୍ରଣୟର 
ଅସରା ସରାଗ ଜ୍ରଇ 
ଜଳିଟି ଜାଳିଚି କେତେ ବିରହିଣୀ 
ଲୋତକେ ଆହୁତି ଦେଇ 
ଟୋପା ଟୋପା ଲୁହେ ଥୋପା ଥୋପା ଫ୍ରଲ 


ପ୍ରୀତି କଥା ଛଳ ଛଳ 
ତାଜମହଲ... ତାଜମହଲ... ॥| 


କେତେ ସୀମନ୍ତିନୀ ମଥାର ସିନ୍ଦୁର 
ଫୁଟିଚି ଏ କଳା ଫୂଟିଚି ଏ ଫୁଲ 
ପାଷାଣ ଫୂଲଗ ଗଂଧେ ଆକୂଳ 


ଭୁବନ ଗଗନ ତଳ 
ତାଜମହଲ... ତାଜମହଲ... ॥| 

ପଡ଼ନ୍ତି ବେଳାରେ ଉଡ଼ନ୍ତା ପକ୍ଷୀର 
କାକଳି କହିଲା ମୋତେ 
ଏ ଦୂନିଆଁ ପାଇଁ ମମତା ସାଇତି 
ଲୁହ ତୂ ଢାଳିବ କେତେ.. 
କାକଳି କହିଲା ମୋତେ... ॥ 


ଉଡ଼ି ଉଡ଼ି ଗଲା ଭଦଭଦଳିଆ 
ଝାଡ଼ି ଝାଡ଼ି ଗଲା ପକ୍ଷୀ 
ଶ୍ରୀ ପୂରଷୋତ୍ତମ କନିଗଲେ ଆହା 
ସୀତୟାଟି ବଡ଼ ଦୁଃଖୀ 
ଦୁଃଖୀ ଜୀବନ ଦରଦ ସମ୍ବଳ 
ଯେତେ କମେ ବଢ଼େ ସେତେ 
ଲୁହ ତୁ ଢାଳିବୁ କେତେ... ॥ 


ଢ୍ୀବନ ଯମୂନା ଜଳ ତରଙ୍ଗେ ମୋ 
ବେସୁରା ରାଗିଣୀ ବାଜି 
ଢେଉ ତଳେ ତଳେ ସାତ ସପନର 
ସୁର ମୋ ଯାଇଚି ହଜି 
ବେଦନା ପଖଳ୍ା ଲୁହରେ ହଜଳା 
ଅନ୍ରଭୃତି ମୋର ଯେତେ 
ଲୁହ ତୂ ଢାଳିବୁ କେତେ ॥ 

ନାରୀ... ଆଗୋ ନାରୀ — ତୂମେ ନାରୀ 
ଆସିଛ ସତେ ଧରାରେ ତୂମେ ବିଷ ପିୟୁଷ ଧରି 
ନାରୀ... ଆଗୋ ନାରୀ ॥ 


ଓଠରେ ତୂମ ଝରିଏ ସୁଧା ବିନ୍ଦୁ ଅଛି ବିଷ 
ପଦ୍ମ ପାଖୁଡ଼ା ଆଖରେ ଲୁହ ଚେନାଏ ପୂଣି ହସ 
ନାରୀ-ଆଗୋ ନାରୀ-ତୃୂମେ କନକ ପରୀ 
ମମତା ଆଉ ରଲନ୍ଦ୍ରଜାଲ ତୂମକୂ ଅଛି ଘେରି 
ନାରୀ-ଆଗୋ ନାରୀ... || 


ପାଖକୁ ଆସ — କହିବି ଯଦି — କହିବ ନାଇଁ ନାଇଁ 
ଯାଅ କହିଲେ ¬ ମୂରୂକି ହସି — ମୁହଁକୁ ରହ ଚାହିଁ 
ନାରୀ - ଆଗୋ ନାରୀ — ତୂମେ କରହୁକ ପରୀ 
ମହକ ଆଉ ମନ ଭାଟ୍ିବା ତୂମ ଡ଼ି ଗଲା ସରି 
ନାରୀ¬ଆଗୋ ନାରୀ — ତମେ ନାରୀ ॥ 

କୋଣାରକ କଳା କଳାର କୋଣାର୍କ 
କୋଟି କବି କଳପନା 

ଶିଳୀ ହାଚର ନିହାଣ ମୂନରେ 
ଅଙ୍କା ଯେ ଆଳପନା 


ଦେଖ୍ଚ କି ବଂଧୂ ଦେଖୁଚ କି 

ସୁନାର ଚଂପା ଛୁଆଇଁ ଛୁଆଇଁ 

ପାଷାଣୀ କନ୍ଯା ଜିଆର ଜିଆର 

କୋଟୀକମ କରା ସେଦିନ ମନର 
ମଧୂ ମକରନ୍ଦ ଚାଖୁଚ କି 

ଦେଖ୍ଚ କି ବଂଧୂ ଦେଖୁଚ ଜି ॥ 


ଛମ ଛମ ବେଳା ଚନ୍ଦ୍ରଭାଗାର 
ଅନେକ ଚାରାର ରାତି 
ଶିଳାପଦ୍ଧର ପାଖୂୁଡ଼େ ପାଖଡ଼େ 
ଲେଖାହ୍ଏ ଯେଉଁ ଗୀତି 
ଶୁଣିଚ ଜି ବଂଧୁ-ଶ୍ରଣିଚ କି..... ॥ 


ରୂମ୍‌ ଝୁମ୍‌ ଝୂମ ପାଦର ପାହୂଡ଼ 

ଝୁମି ଝୁମି ଝୁମେ ସାଗର ଲହର 

ନିବିଡ଼ ନୀଜିମା ନୀରବତା ସୂରେ 
ନିଶି ଝଂକାର ଶୁଣିଚ କି 

ସୂର ଶିଛୀ ଗୋ..... 
ମୁଁ ସିନା ତୁମରି ହଜିଲା ଦିନର ଗୀତିକା 
ଟାହଁ ନାହିଁ ମୋତେ ପୂରୂଣା ସୁର ମୁଁ 
ଉପେକ୍ଷିତା ତୁମ ନାୟିକା ॥ 


ଉଠିଥ୍ଲା ଯେବେ ରକ୍ତ ବାଦଲ ନୀଳିମ ଆକାଶ ଛାର 
ଝରିଥ୍ଇା ଯେବେ ରକ୍ତ ଝରଣା କଅଁଳ ମରମ ବାହି 
ରୂଲି ନଥ୍ଲ କି ସେଦିନର ବ୍ୟଥା ମୋ କୋଳରେ ଥାପି ମଥା 
ଉପେକ୍ଷିତା ମୁଁ ପୂରାତନ ସୂର 
ରୂପହୀନା ତୂମ ନାୟିକା ॥ 


ସମୟର ସୂଅ ଦେଇନି ଲିଭାଇ ସେଇ ରକ୍ତର ଛିଟା 
ତା' ସାଥେ କିଭିଛି ମୋ ଦ୍ର ଆଖୁର କହ୍ଵଳ ଘନଘଟା 
ଗୀତି ବଧୂ ଆଜି ବାହୁନି ଝୁରୁଛି ସେ ଦିନର ଇତି କଥା 
ଉପେକ୍ଷିତା ମୁଁ ପୁରାତନ ସୂର 
ରୂପହୀନା ତୂମ ନାୟିକା..... || 

ତୋ” ମନ ସରସୀର ପଦ୍ରଅଁ ସରଣୀରେ 
କା' ପଦ ରେଖା 

ନରମ ତୂଜିକାରେ ସରମ ଅଳତାରେ 

ହେଲା ଗୋ ଲେଖା ॥ 


ଅଳକାପୁରକୁ ଅବା ଖୁଆଲି କିଏ 
ଆସିବ ବୋଲି ସତେ ବାରତା ଦିଏ 
ମଳୟ ତାନେ ତାନେ କହିବ କାନେ କାନେ 
କେତେ କି ମନ କଥା ଅମିୟ ମଖା.... 
ତୋ ମନ ସରସୀର ପଦ୍ଅଁ ସରଣୀରେ..... 
ହେଲାଣି ଲେଖା...... ॥ 


କହିଲେ ଫୁଲ ସବୂ ସୁରଭି ବୁଣି ବୂଣି 
ଅଳପେ ଠାରି 
ଏବେ ଗୋ ସଜ ହୁଅ ଏଇ ଗୋ ଆସିଲେଣି 
କିଏ ତୁମରି 
ସପନ ଅନାବନା ସୁନେଲି କଳପନା 
କରିବେ ସତ ଏବେ ହେଲାଣି ଦେଖା 
ତୋ” ମନ ସରସୀର ପଦୂଅଁ ସରଣୀରେ....... 
ହେଲା ଗୋ ଲେଖା....... ॥l 

ପ୍ରେମ ନଗରରୁ ପ୍ରୀତିପୂର ଯାଏ ଯେତେ ବାଟ 
ତୂମେ ଆସୂଥଲ ବସାର ବସାଇ ହସ ହାଟ ॥ 


ତୁମେ ଆସୂଥ୍୍‌ଲ ବାଟେ ବାଟେ ହସ ବୁଣି ବ୍ରଣି 
କାନି ପଣତରେ ନିଅନ୍ତି କି ସତେ ସବ୍ର କିଣି 
କଅଣ କରିବି କାନିଟି ତ ମୋର ଭାରି ଛୋଟ 
ପ୍ରେମ ନଗରୀରୁ ପ୍ରୀତିପୂର ଯାଏ.... ଯେତେ ବାଟ.... ॥ 
4 


ପାଛଶାଳାର କ୍ଵାନ୍ତ ପଥ୍‌କ ନିଶୂନ ହାଟକୁ ଚାହିଁ 
ଲେଉଟାଣି ପଥେ ତାରା ଗଣୁଥଲି ତମେ ତ ପଡ଼ିଲ ଶୋଇ 
କିଏ କେତେବେଳେ ତୁମ ବସା ହାଟ 

ହସକୂ ସାଉଁଟି ନେଲା 
ନିଛାଟିଆ ବନ ଏପାଖେ ସେ ପାଖେ 

ଝରାପତ୍ର ଝରୂଥ୍‌ଲା 

ସେ ପତରେ ଆଜି କବିତା ଲେଖୂଚି 
ଗାଡ଼ି ଚାଲେ ଭାରି ମଠ ମଠ 
' ପ୍ରେମ ନଗରୀରୁ ପ୍ରୀତିପୂର ଯାଏ ଯେତେ ବାଟ...... || 

ମୋ ଆଖ୍‌ ଲୁହେ ମୁଁ ସାରା ଜୀବନର ଦୁଃଖ ଦେଇଚି ଗୋଳି 
ଲୁହ ଝରି ଝରି ନଦୀଟିଏ ହୁଏ ସୂର୍ଯ୍ୟ ପଡ଼ିଲେ ଢଳି ॥ 


କୁଆଁରୀ ମନର ସାତ ସପନର 
ସାତଟି ପାହାଚ ଡେଇଁ 
ମୁଁ ଯେ ଆସିଥ୍‌ଲି ତୁମ ବେଦୀ ତଳେ 
ନୂଆ କିଛି ଆଶା ନେଇ 
କୋଟୀକମ କରା ମୋର କଳପନା 
ଆଳପନା ପରି ସାଜି 
ମୁଁ ତ? ନେବି ମୋହି ତୂମରି ମନକୁ 
ସୁନା ପାଣି ଦେଇ ମାଜି 
ଲେଉଟି ଯାଉଚି ଏ ଲୁହ ନଦୀରୂ ନୀଳ କଇଁ ତୋଳି ତୋଳି 
ଦୂଃଖକୁ ଦେଇ ଗୋଳି..... |! 


ଜରି ଲଗା ମୋର କାନି ପଣତରେ 
ଫୁଲ ରେଣୁ ଲାଗି ଲାଗି 
ସାତ ରଂଗେ ମତେ ଦେଇଛି ରଚାର 
କରି କେତେ ସଉଭାଗୀ 
କଳଙ୍କି ଲଗା ମୋ ଅତୀତକୁ ଆଜି ବାହାନାରେ ଗଲି ଭୂଲି 
ଦୁଃଖ ଦେଇଚି ଗୋଳି.... ॥| 

ଝୁରନା ଝରାନା ଲୁହ ପ୍ରଣୟ ପ୍ରତିମା ଗୋ.... 
ଦୁଃଖ ଯଦି ଦେଲି କର କ୍ଷମା 
ମନ ମୋର ଖୋଲି ଦେଲି ନିଦକେ ତୁମରି ପାଶେ 
ଏ ଜୀବନ କରି ଦେଇ ଜମା 
ଦୁଃଖ ଯଦି ଦେଲି କର କ୍ଷମା ॥ 


ମୋ ଲୁହ ସାଗରେ ତୂମକୁ ଗୋ ଆଜି ଭିଜାଇବି ଥୁଲି ଚାହିଁ 
ସାରା ସାଗରକୁ ହସି ହସି ତୂମେ ଆଂଜୂଳାକେ ଗଲ ପିଇ 
ଆଖ୍‌ ପାଉ ନାହିଁ ଏବେ- କେତେ ଯେ ଦୂରତା ଆଉ 
ପ୍ରିୟ ତୂମ ଛୁଇଁବାର ସୀମା 
ଦୁଃଖ ଯଦି ଦେଲି କର କ୍ଷମା.... | 


£ ଫୁଲ ଝରିଗଲା ପତର ଝରିଲା ପ୍ରଜାପତି ଗଲେ କାହିଁ 
¦ ସାରା ଧୂଳି ଝଡ଼ ଏକାକୀ ଶୋଷୁଚି ଝରା ପତରରେ ଶୋଇ 
ଥକା ଆଖ୍‌ ପତା ମୋର-ମୁଦି ମୁଦି ହୋଇ ଆସେ 
ଏବେ ହେଲେ ନିଅ ମୋର ଜିମା.... 
ଦୁଃଖ ଯଦି ଦେଲି କର କ୍ଷମା.... || 

ମୋର ଜିବା ଦୋଷ ହେଲା 
ମୋର କିବା ଦୋଷ ହେଲା 
ତୋ” ଆଖ୍‌ର ପାଖ୍ରଡ଼ାରେ ଧାରଟିଏ କଜଳରେ 
କବିତାରୁ ପଦଟିଏ ଲେଖୁଗଲା 
ଜାଣି ଜାଣି ସେ କବିତା, ଥରଟିଏ ପଡଢ଼ିନେଲେ 
ତୋର ଅବା କେତେ ଗଲା 
ମୋର କିବା ଦୋଷ ହେଲା.... ॥! 


ସକାଳୁ ସକାଳୁ କାହିଁ ସଜ ସଜ ମୁହଁ ଧୋଇ 
ତୋ” ଓଠରେ ବଧୂଲିଟି ଫୁଟିଗଲା 
ଜାଣି ଜାଣି ସେ ଫୁଲଟି ଥରଟିଏ ଚାହିଁ ନେଲେ 
କେତେ ଫୁଲ ଝରିଗଲା 
ମୋର କିବା ଦୋଷ ହେଲା... ॥ 


ସଂଜୂଆ ସଂଜୂଆ ବେଳେ ଦୀପଟିଏ ଜାଳି ଦେଲେ 
ସେ ଶିଖାରେ ମନ କଥା ଝଳିଗଲା 
ଜାଣି ଜାଣି ସେ ମନଟି ଥରଟିଏ ଛୁଇଁଦେଲେ 
ସେ ମନ କି ଭିଜିଗଲା.... 
ମୋର କିବା ହୋଷ ହେଲା... ॥ 

ତୂମେ କହିଥୂଲ ଚନ୍ଦ୍ର ଉଇଁବ ମଧୂ ସାଗରର ତୀରେ 
ମୋ’ ଚନ୍ଦ୍ର ଉଇଁଟି ମନ ମୂକୂଳାଇ ଜୀବନ ଯମୂନା ନୀରେ 
ମଧୂ ସାଗରର ତୀରେ.... ॥ 


ହେ ତାଜମହଲ କଳାର ଏଶ୍ଵର୍ଯ୍ୟ 
କୋଟି ଶିଳ୍ପର ମୋତି 
ମୋ ବୃକୂରେ ତମ ଛାଇ ବି ଖେଳ୍ପଚି 
ଢାଳି ଢାଳି ସୁଧା ପ୍ରୀତି 
ମଧୁ ଚନ୍ଦ୍ରିକା ଚୂମି ଯାଏ ମୋର ନୀଳ ତନ ତନିମାରେ.... 
ମଧୂ ସାଗରର ତୀରେ... ॥| 


ହସିଲା ଆଖ୍‌ର ଲୁହ ଟୋପେ ତୂମେ 
ଶୋଷିଲା ଓଠର ଜଳ 
ଭରା ମରୂଭୂୁମି ଡହକ ତାତିରେ 
ତୂମେ ଅମୃତ ଫଳ 
ଶତ ରନ୍ଦ୍ରଧନୁ ରଂଗ ରଚିଛି ଏ ମୋ ମନ ମୂକୂରରେ 
ଜୀବନ ଯମ୍ୂନା ନୀରେ.... 
ମଧୂ ସାଗରର ତୀରେ.... |! 


Digitized by srujanika@gmail.com 
é y sru é 


Er] i GAS) kr 


ରହିବି ତ କେମିତି ରହିବି- ସହିବି ତ କେମିତି ସହିବି 


ଆଖ୍‌ ଲୁହ ଟୋପା ଟୋପା 
ଝରି ଝରି ହେଲା ନ”ତ 
ଲେଉଟାଣି ଆସେ ପୂଣି 
ସେ ନଇ ଉଚ୍ଚାଣି ବହି 
ଏ ମନର ଦୁଃଖ ଯେତେ 
କହିବି ତ କାହାକୁ କହିବି 
ରହିବି ତ କେମିତି ରହିବିଓ ସହିବି ତ କେମିତି ସହିବି ॥ 


ଏକାକିନୀ କାଚଘରେ 
ମୋ ମନ ଜଳ୍ମଛି ଖାଲି 
ତୁମକୁ ଆଲୋକ ଦେବ 
ସେ ପଥରେ ଗଲେ ଚାଲି 
ତାତିଲା ଏ ଶିଖା ମୋର 
ଛୁରଁବି ତ କେମିତି ଛୁଇଁବି i 
ରହିବି ତ କେମିତି ରହିବି ସହିବି ତ କେମିତି ସହିବି ॥ 

ତୂମେ ଯଦି ଆସ ସଖୀ 
ପଳାଶର ଲାଜ ନେଇ 
ରହିବି ତୃମରି ପାଶେ 
ମୁଁ ସୂଗନ୍ଧରାଜ ହୋଇ ॥ 


ତୂମରି ମନର ରଂଗ ମୋ ମନର ବାସ ଦେଇ 
ସମୟର ଅସମୟେ ଆମେ ଯିବା ଗୀତ ଗାଇ 
ଆମେ ଯିବା ଗୀତଗାର 
ତୂମେ ଯଦି ଆସ ସଖୀ... ପଳାଶର ଲାଜ ନେଇ ॥ 


ସବ୍ରଜ ହୋଇବ ଯଦି 
ମୟୂରର ଚନ୍ଦ୍ରିକାରେ 
ରହିବି ତୁମରି ପାଶେ 
ଅପରାଜିତାର ନୀଳେ 
ତୃମରି ଆଖ୍ର ଲୁହ ମୋ ଓଠରେ ଚୂମି ନେଇ 
ସମୟର ଅସମୟେ ଆମେ ବି କାନ୍ଦିବା ନାଇଁ 
ଆମେ ବି କାନ୍ଦିବା ନାଇଁ 
ତୂମେ ଯଦି ଆସ ସଖୀ... ପଳାଶର ଲାଜ ନେଇ । 

ଆଜି ମନେପଡ଼େ ଲୂୁହଧୂଆ ସେଇ ଲଗନେ 
କିଏ କେତେ ରଂଗ ଦେଇଗଲା କାହା ଜୀବନେ ॥ 


ବସନ୍ତେ ବାସନ୍ତୀ ମଳୟ 
ଛୁଇଁ ଗଲା କେତେ ପ୍ରୀତିର ଚଉଁରୀ 
କେତେ ପ୍ରଣୟର ବଳୟ 
ଆଜି ଏ ଯମୂନା ମନେ 
ଅତୀତର ସ୍ଟୃତି ଢେଉ ତୋଳି ତୋଳି 
ଉଚୁଳେ ଉଜ୍କଡ଼ା ବନେ 
ଆଜି ମନେ ପଡ଼େ ଲୁହଧୁଆ ସେର ଲଗନେ ।॥ 


ବାଦଶାହୀ ମନ ସରାବୀ ଆଖରେ 
ଶୋଷର ତ ସୀମା ନାଇଁ 
କେତେ ପିଆସୀର ଆକ୍ୂରଳ ଆବେଗେ 
ହୋଇଚି ଏ ତୀର୍ଥ ଭୂଇଁ 
କେତେ ଲୁହ ଝରି ଭିଜିଟି ଏ ବେଳା 
କେତେ ଲୁହ ଝରି ଫୁଟିଟି ଏ କଳା 
ବିକଳେ ବାହୁନି ଗ୍ରମୂରି ମରୂଚି 
ଏ ବେଳା ବିଜନ ମନେ 
ଆଜି ମନେ ପଡ଼େ- ଲୁହଧୁଆ ସେଇ ଲଗନେ... 
କିଏ କେତେ ରଂଗ ଦେଇଗଲା କାହା ଜୀବନେ ॥ 


ଧକ" ୍ଟ୍ 

ବେଦନାର ବାଲିରେ ମୁଁ 
ଛୋଟିଆ ଶାମୁକାଟିଏ.... ॥ 


ଏ ଜୀବନେ ଲୁହ ନଇ ଏ କୂଳ ସେ କୂଳ ଛୁଇଁ 
ମୋତେ ନେଇ ଖେଳି ଖେଳି ଓଲଟାଇ ପାଲଟାର 
ଉଜ୍ଡ଼ା ବେଳାରେ ବା ଫିଙ୍ଗିଦେଇ ଚାଲିଯାଏ 
ବେଦନାର ବାଲିରେ ମୁଁ .... ଛୋଟିଆ ସାମୂକା ଟିଏ ॥ 


ବେଦନା ଯମୂନା ଜଳତରଙ୍ଗଗ ମୁଁ 
ସ୍ଵାନ କରିନାହିଁ ଆହୁରି 
ଦୁଃଖ ପିଆଲାର ଶେଷ ବିନ୍ଦ୍ରଟି ମୁଁ 
ପାନ କରିନାହିଁ ଆହୁରି 
ଏ ମୋ” ହୃଦୟର ଯେତେ 
ଆଶା ଅଶ୍ରୁ ଅଇଶ୍ଵର୍ଯ୍ୟ 
ଶେଷ ହୋଇର ହୋଇ ନାହିଁ ଏ ଯାଏ 


No 


ବେଦନା ବାଲିରେ ମୁଁ ଛୋଟିଆ ଶାମୂକାଟିଏ... ॥! 

ଆହା ମୁଁ ଚନ୍ଦ୍ରଭାଗା... 
ଅତୀତର କିମ୍ବଦନ୍ତୀ ଆଉ ଅପର୍ଯ୍ୟାପ୍ତ ବାଲି 
ଆଂଜୂଳାଏ ମାଟି... ଆଉ ଧାରଟିଏ ପାଣି ॥ 


ସେଦିନର କୋଣାରକ 
ଆଜିର ବା ଭଙ୍ଗା ମୂଖଶାଳା 
ନର୍ଉକୀ ଘେରା ଆଉ 
କିଛ ଚାରୂ କଳା 
ସମୟରୁ ଲିତାଏ ବାବିନ୍ଦୁଏ କାଲି 
ଅତୀତର କିମ୍ବଦନ୍ତୀ... ଆଉ... ଅପର୍ଯ୍ୟାପ୍ତ ବାଲି ॥ 


ମିଠା ମିଠା ସ୍ଵପ୍ନ ବା 
କିଛି ଅଂଧକାର 
ମନର ମାଳିନୀ ଆଉ 
କିଛି ହାହାକାର 
ମରିବାରୁୂ ସିନ୍ଧୁଏ ଜିଇବାରୁ ଖାଲି 
- ଅତୀତର କିମ୍ବଦନ୍ତୀ ଆଉ ଅପର୍ଯ୍ୟାପ୍ତ ବାଲି... ॥| 

ସାଗର ତ ଧୋଇନେଲା ମୋ” ଲେଖା କବିତା 
ତୂମ ପାଇଁ ରଚିଥ୍‌ଲି କୋଟିକମ ଚିତା 
ସେ ଚିତାରେ ଲେଖାଥୁଲା 
ମୋର ମନ କଥା 
ସାଗର ତ ଧୋଇ ନେଲା ମୋ ଲେଖା କବିତା ॥ 


ସାଗର କି ଜାଣେ କାହା ମନେ କେତେ ଦୁଃଖ 
କାମନାର ପଦ୍ଧବନେ କାହା ରୂପରେଖ 

ତା'ର କିବା ଯାଏ ଆସେ ବ୍ରଝିବାକ୍ର ବ୍ଯଥା 

ତୂମେ ତ ବୃଝିଲ ନାହିଁ ମୋର ମନ କଥା ॥ 


ସମୟର ଅସମୟେ ସେ କବିତା ଖୋଜି 
ସାତ ଭଉଁରିର ତଳେ ଆପେ ଗଲି ହଜି 
ସାଉଁଟ ମିଳିଛି ଖାଇି ସାଗର ସିକତା 

ତା” ବୃକୁରେ ଥାପି ଦେଲି ଲୁହଭିଜା ପତା 

Na a ସିଏ କି ବୂଝିବ କାହିଁ ମୋର ମନ କଥା... 
Ae ସାଗର ତ ଧୋଇନେଲା ମୋ ଲେଖା କବିତା ॥ 


Digitized by srujanika@gmail.com 


Ei) Sl CIS) war 


ମୁଁ ତ ଜାଣେନା 
ମୋ ଆଖ୍ର ତାରାରେ ତାରାରେ 
କେତେ ଲୁହ ଅଛି ଜମା 
ମୁଁ ତ ଜାଣେନା... ॥| 


ଜିଦ ବି ନହେଲେ ନାଇଁ ରାତି ତ ଆହୁରି ବାଜି 
ତାରା ବି ଲିଭିଲେ ଲିଭୂ ଏ ଆଖ୍‌ ତ ଆଜି ସାକ୍ଷୀ 
ମୋ ମନର ମରୂରେ ମରୂରେ 
କେତେ ବାଲି ଅଛି ଜମା 
ମୁଁ ତ ଜାଣେନା... ॥| 


ଲହୁ ବି ଝରିଲେ ଝରୁ ଦୂଃଖ ତ ଆହୁରି ବାକି 
ଅଜଣା ପକ୍ଷୀ ବି ଡାକୁ ଭିଜା ରାତି ଆଜି ସାକ୍ଷୀ 
ମୋ ଜୀବନ ପଥରେ ପଥରେ 
କେତେ କଣ୍ଟା ଅଛି ଜମା 


~ 


ମୁଁ ତ ଜାଣେନା ॥ 

ମୋ ଜୀବନ ବୀଥୁ୍‌କାରେ 
ଯିବାର ତ ପଦଚିହ୍ନ ଦେଖୂଚି 
ହେଲେ ଫେରିବାର ପଦଚିହୁ ନାହିଁ 
ତୂମେ ଜି ଫେରିଲ ସତେ 
ଆଉ କା'ର ରାଜପଥେ 
ହୁଏତ ବା- ଦେଖ୍‌ ପାରି ନାହିଁ... ॥ 


ହୁଏତ ବା କେବେ ଥରେ ନିରୋଳା ସେ ନଇ ଧାରେ 
ଅସମୟେ ହୋରପାରେ ଦେଖା 
ମାମୂଲି ଅଳପ ହସି ଖସିଲା ଓଡ଼ଣି ଟାଣି 
ପାଦରେ ଲେଖୁବ ରେଖା 
ଢାଣି ନ ଜାଣିଲା ପରି କରିବି ମୁଁ ଅଭିନୟ 
ହୁଏ ତ ବାଂ ଚିହ୍ନି ପାରିନାହିଁ 
ଫେରିବାର... ପଦଚଟିହୁ ନାହିଁ ॥ 


ସମୟର ଅସମୟେ ନୀରବ ସେ ଅଭିନୟେ 
କେବେ ଯଦି ମାନେ ନାହିଁ ମନ 
ମନ ନଥାଇ ବି ଯଦି ଦେଖ୍ବି ମୋ ଫୁଲ ବେଦୀ 
ଥାପିଟ ଯାଂ ରକ୍ତ ପଦ ଚିହୁ 
ଆଖ୍‌ ଲୁହ ପୋଛ୍ଥ ପୋଛୁ ଜାଣି ଜାଣି କହିବି ମୁଁ 
ହୁଏତ ବା କିଛି ହୋଇ ନାହିଁ 
ଫେରିବାର... ପଦ ଚିହୁ ନାହିଁ॥ 

ମୁଁ ତ ହଜାର ଦେଲି ମୋ ନିଜକୁ 
ସେର ଟାନ୍ଦ ହାଟରେ 
ସପନ ବାଉଳା-ସ୍ୂମନ ସାଉଁଳା 
ରୂପ ଘାଟରେ 
ସେଇ ଟାନ୍ଦ ହାଟରେ.... ॥| 


ଜହୁ ନଉଇଁ ନଉଇଁ ଉଇଁଲା 
ମନ ନଚାହିଁ ନଚାହିଁ ଚାହିଁଲା 
ମୁଁ ତ ନଛୁଇଁ ନଛଥଇଁ ଛୁଇଁ ଦେଲି 
ତା'ର ଜରି ମାଠରେ 
ସେଇ ଚାନ୍ଦ ହାଟରେ... ॥ 


ମୁଁ ଯେ ନଭାଳି ନଭାଳି ଭାଳିଲି 
ଲୁହ ନଢାଳି ନଢାଳି ଢାଳିଲି 
ମୁଁ ତ ନପୋଛି ନପୋଛି ପୋଛି ଦେଲି 
ଚନ୍ଦନକୁ କାଠରେ... 
ମୁଁ ତ ହଜାର ଦେଲି ମୋ ନିଜକୁ 
ସେର ଚାନ୍ଦ ହାଟରେ... ॥| 

ନଦୀ ତ ନେଇଚି ତା'ର ଆପଣା ଗତି 
ଦିନ ଯାଇଛି ବିତି 
କେତେ ବିତିଛି ରାତି 

ନଦୀ ତ ନେଇଚି ତା'ର ଆପଣା ଗତି ॥ 


କେତେ ଢାଳିଛି ଲୁହ 
କେତେ ଚାପିଚି କୋହ 
କେତେ ଦେଇଚି ପ୍ରୀତି 
କେତେ ହଜିଚି ସାଥୀ 
ନଦୀ ତ ନେରଚି ତା'ର ଆପଣା ଗତି ॥ 


କେତେ ମାପିଚି ଚିତ୍ତ 
କେତେ ଛପିଚି ଗୀତ 
କେତେ ବିଭୋର ମନ 
ଚାହିଁ ଚଜିତ ଜହୁ 
ଆପଣା ଅଜାଣତେ ହଜାର ନୀଳା କେତେ 
ସାଉଁଟି ସଜାଡ଼ି ଯେତେ ନକଲି ମୋତି 
ନଦୀ ତ ନେଇଚି ତା'ର ଆପଣା ଗତି ॥ 

ମୋ ମନର ଗୀତ ଖାତା କେବେ ତୂମେ ପଢିଲ 
ମୁଁ ଶୁଣୂଚି ନିତି ନିତି ସେଇ ଗୀତ ଗାଉଚ 

ମୁଁ ଜାଣ୍ୂଚି ମୋ କବିତା କଥା ସବ୍ର ସେଥ୍‌ରେ 
ତମେ ଖାଲି ନୂଆ ସୁର ଦେଇଚ 


ମୁଁ ଶୁଣ୍ଧଚି ନିତି, ସେଇ ଗୀତ ଗାଉଚ ॥ 


ତାତି ଅନୁଭୂତି ମୋର 
ଆଖୁ ତଳେ ଦେଲା ଯେଉଁ କଳା 
ସେ କଳାରେ ଆଙ୍କିଲି ମୁଁ 
ମୋ ମନରେ କବିତାର ଝରା 
ତା'ରେ ନେଇ କିଆଁ ତୁମେ ନୂଆ ରଂଗ ଦେଇଚ 


C4 


ମୁଁ ଶୂଣୂଚି ନିତି ନିତି ସେଇ ଗୀତ ଗାଉଚ ॥ 
ଅସାର ଜୀବନେ ମୋର 
ନଥ୍ଲା ତ ଆଶାର ସଂଚାର 
ଜୀବନେ ଜିଣିବା ଠି 
ବେଶୀ ଥୁଲା ଖାଲି ହାରିବାର 
ଚି କେତେ ଦୂଃଖେ ନୂଆ ଦୂଳି ଛୋଇଁଚ 
ଚି ନିତି ନିତି ସେର ଗୀତ ଗାଉଟ ॥ 


Se me 


ମୁଁ ଜା 

ଏ ଜୀବନ ନଇ ତୂଠେ ଭୂଲ୍‌ର ଟୋରାବାଲି 
ପାଦ ଯଦି ଖସାଇ ନିଏ 
ରଲ ପାଇବାର ଟାଣ ଧରି ମୋତେ 
ରଖ୍୍‌କି ପାରିବ କିଏ.... 
ପାଦ ଯଦି ଖସାଇ ନିଏ ॥ 


ଏ ଦ୍ରନିଆଁ ଖାଲି କେବନ ଛଳନା 
ଦିଆ ନିଆ ବ୍ରଝାମଣା 

ଭଲ ପାଇବାର ଉଦାରତା ନାହିଁ 
ଖାଲି ଯାହା ଜଣାଶୁଣା 

ତମେ ଦେଇଥୁଲେ ମୁଁ ପୁଣି ସୁଝିବି 
ନ ହେଲେ ଖୁଣ୍ଟା ଥାଏ 

ଭଲ ପାଇବାର ଟାଣ ଧରି ମୋତେ 
ରଖ୍‌ କି ପାରିବ କିଏ ॥ 


ଆଖରେ ସବ୍ରରି ରଂଗ ଚଷମା 
ଭଳି ଭଳିକି ଦିଶେ 
ଆଖ୍ରୁ ଖସିଲେ ସବ୍ରତ ସଫା 
ଭେଳିକି ଛାଏଁ ଖସେ 
ଭଲ ଲାଗେ ନାହିଁ ଆଉ ଏ ସୂର୍ଥଁଗ 
ମନଟା କେମିତି ହୁଏ 
ଭଲ ପାଇବାର ଟାଣ ଧରି ମୋତେ 
ରଖ୍୍‌କି ପାରିବ କିଏ ॥ 

ଢେମା ଗଲା ଜେମା ନଅରକୁ 
ତୂମେ ଗଲ ତୂମ ବିହାରକୁ 
ସିଏ ଗଲା- ତା'ର ସହରକୁ 
ରଏ ଯିବ-ଘଆ ମହଲକୁ 
ମୁଁ ଯିବି କୁଆଡ଼େ 
ମତେ ନାଇଁ ଜଣା 
ମୁଁ ଜାଶେନା- ତା'ର ଠିକଣା 
ମୋ” ଠିକଣା ମୋତେ ବି ଅଜଣା 
ମୁଁ ଜାଣେ ନା... ତା'ର ଠିକଣା ॥ 


ଏ ସାଗରେ ଢେଉ ଗଣି ଗଣି 
ବେଳ କଟେ କେମିତି କେଚ୍ାଣି 
କେତେ ଢେଉ-ପାରିନାହିଁ ଗଣି 
କେତେ ସୁଅ-କେତେ ବି ଉଚ୍ଚାଣି 
ମୁଁ ଯିବି କୁଆଡ଼େ- 
ମତେ ନାଇଁ ଜଣା 
ମୋ ସାଗର-ମୋତେ ବି ଅଜଣା 
ମୁଁ ଜାଣେନା ତା'ର ଠିକଣା 
ମୁଁ ଜାଶେନା... ତାର ଠିକଣା ॥ 

ଜୀବନ ସେ ଛୋଟ ନଦୀ 
ତା' ଦେହରେ ଅସୁମାରୀ ଢେଉ 
ଅନାମିକା ଆଳପନା ଆଙ୍କେ 
ମୁହୁର୍ଭର ବେଳା ଛୁଉଁ ଛୁଉଁ... 
ମୂହୂର୍ରର ବେଳା ଛୁଉଁ ଛୁଉଁ ॥ 


ସୀମାହୀନ ଦିଗ୍ବଳୟ ତଳେ 
ସଜଫୁଟା କଅଁଳ ସକାଳ 

କୋଟୀକମ ଉକ୍ରଟାଇ ଅବା 
ସାଜିଛି ଏ ଅପୂର୍ବ ସମ୍ଭାର 

କିଏ ଜାଶେ... ଏ ସକାଳେ 
କେତେ ମିଠା କେତେ ପୂଣି ମହୁ 

ମୂହୁର୍ର ବେଳା ଛୁଉଁ ଛୁଉଁ ॥ 


ଅତଳାନ୍ତ ଗହନ ମନରେ 
ସଚ୍ଚଡ଼ା ଯା” ମାଣିକ୍ୟ କୋଠରୀ 
ଜନଳ୍ମଚି ଯେ ଅଖଞ୍ଡ ପ୍ରଦୀପ 
ସଂଯମର ଶିଖା ତୋଳି ଧରି 
କିଏ ଜାଣେ-ଏ ଶିଖାରେ 
କେତେ ଲୁହ କେତେ ଅବା ଲହୁ 
ମୁହୁର୍ଗର ବେଳା ଛୁଉଁ ଛୁଉଁ... || 

ଏ ଯମୂନା ଏ ଝରଣା 
ଝର ଝର ଝରେରେ 

ଅପରୂପ ଲାବଣ୍ୟ ତୋ 
ଭରି ଭରି ଭରେରେ ॥ 


କବରୀ ତୋ ଗଲା ଫିଟି 
ବନ୍ଧା ମାଳ ଗଲା ଲୋଟି 
ଗୋଟ ଗୋଟି ଜୁଇ ଭାସି 
ଭାସି ଯାଏ ଝରରେ 
ଏ ଯମୂନା ଏ ଝରଣା ଝର ଝର ଝରେରେ... || 


ଆଲୋ ଲୋ ଯମ୍ବନା ମୋର 
ତୋ” ମମତା ସୁଅରେ 
ଲେଖୁୂଚି ମୁଁ ଆଳପନା 
ମୋ ଆଖୁ୍‌ର ଲୁହରେ 
କହିବି କି ମନ କଥା 
ବୁଝିବୁ ମରମ ବ୍ୟଥା 
ଉଦାସିଆ ମନ ମୋର 
ଭିଜାରବୂ ଝରରେ 
ଏ ଯମୁନା ଏ ଝରଣା ଝର ଝର ଝରେରେ ॥ 

ଭରା ଆକାଶର ଚାନ୍ଦ ସଂଗେ କେବେ 
ତୁମରି ତୁଳନା କରିନାହିଁ 
ସାରା ଉଆଁସର ତାରାର ଆଲୁଏ 
ତୂମରି ରଂଗ କଳି ନାଇଁ 
ତୂମରି ତୁଳନା କରିନାହିଁ... ॥ 


ଭଲ ପାରବାର ଯେତିକି ମମତା 
ସେତିକି ସରାଗ ରହିଚି ସାଇତା 
ମନରଖା କଥା କେଇ ପଦ କହି 
ତୂମକୁ ଅଳପେ ଭରି ନାହିଁ 
ତୂମରି ତୂଳନା କରି ନାହିଁ... ॥ 


ମୁଁ ଜାଣିନାହିଁ ତୂମେ କେତେଦୂରେ 
ହୁଏତ ସାତ ସାଗର ପାରେ 
ତେର ନଇର ଉଭଁଚୂଆ ବନ୍ଧ 
ଡେଇଁବାକୁ ମନ ଉରି ନାହିଁ... 

ତୂମରି କଳନା କରି ନାହିଁ.... ॥ 

ମୋ ଆଖ୍ର ବତୀଘର ସାମ୍ରାରେ... 
ଅନାମିକା ଏ ଜାହାଜ 
ଦିନେ ପାଲ ତୋଳି ଢଳି ଢଳି ଭାସିଲା 
କାହାର ପ୍ରଣୟ ବନ୍ଧ ପ୍ରବାସିନୀ ପକ୍ଷୀଟିଏ 
କେଜାଣି କ୍ରଆଡ଼ୂ ଆସି ବସାଟିଏ ବାନ୍ଧିଲା 
ପାଲ ତୋଳି... ଢଳି ଢଳି ଭାସିଲା ॥ 


ପର ଝାଡ଼ି ଉଡ଼ି ଉଡ଼ି 
ଲୋଟଣୀ ଭାଲା ଦୂର ଆକାଶେ 
ସବୁ ଢେଉ ଚହଲାଇ ତଳେ ନାଚି ଗଲା ଛାର 
ଅଜଣା ଅଚିହା। ଏଇ ପ୍ରବାସେ 
ତା” ଡେଣାର ଝାପଟାରେ ପାଲ ସବୁ ଗଲା ଥରି 
ଗୋଟିଏ ଜାହାଜ ଆହା... 
ହଜାରେ ଜାହାଜ ହୋଇ କାନ୍ଦିଲା 
କେଜାଣି କୁଆଡୁ ଆସି ପ୍ରବାସିନୀ ପକ୍ଷୀଟିଏ 
ବସାଟିଏ ବାନ୍ଧିଲା ॥ 

ନିଜେ ବି ନିଜର ଆକାଶରେ ଦେଖେ 
ନିଜେ ବି ନିଜର ଜହୁ 
ନିଜେ ତ ଜାଣିଚେ ଏ ଜହୁରେ ଅଛି 
କେତେ ଶୀତଳତା 
କେତେ ପୂଣି ପୋଡ଼ା ଚିହୁ 
ନଜେ ବି ନିଜର... ଆକାଶରେ ଦେଖେ.. ॥! 


କେତେ ଅପରୂପା ରୂପସୀ ନୂପୁର 
ରୂଣୁ ଝୁଣୁ ବାଜେ କାନେ 
କେତେ ସାଗର ତା” ତନୂର ଅଳସ 
ନିତି ଭାଙ୍ଗେ ଏଇ ମନେ 
ନିଜେ ବି ଜାଣିଟେ ଏଇ ନୂପୁରର 
ରୂମ ଝୁମ୍‌ ଝୁମା 
କେତେ ସାରତିଚି ମନ 
ନିଜେ ବି ନିଜର ଆକାଶରେ ଦେଖେ... 


ନିଜେ ତ ନିଜର ଜହୁ... ॥ 

ମୋ ଆଖୁ୍‌ର ନୀଳ ନଇ 
ଉତ୍ତାଳେ ବହି ନାହିଁ 

ବୃକୂ ଭରା ସ୍ଵେହ ଦେଇ 
ତମକୁ ମୁଁ ପାଇନାହିଁ ॥ 


ମୋ ବ୍ରକୁ ଯେ ଭରା ଖାଲି ନାହିଁ କିଛି ଆଶା 

ମୋ ଓଠରେ ଖାଲି କଥା ନାହିଁ କିଛି ଭାଷା 

ଅମଉଳା ଫୁଲ ସିନା ଆବେଗରେ ଗଲା ଝରି 

ତୁମକୁ ପାର ମୁଁ ଆଜି ଆହା ମୁଁ ପାରଲି ନାହିଁ 
ମୋ ଆଖୁ୍‌ର ନୀଳ ନଇ... |! 


ମୋ ମନର ସୂନା ଫୁଲ କେବେ ବି ଫୁଟିଲା ନାହିଁ 
ଝରିଲା ଆଖ୍ର ଝର ଏବେ ବି ସରିଲା ନାହିଁ 
ମରିଲା ମୁହଁର କଥା 
ଭରିଲା ବୁକୁର ବ୍ୟଥା 
ଅଂଜଳି ଭରା ମୋର ଯେତେକ କାମନା ନେଇ 
ନିରାଶେ ଫେରିଲି ସିନା ଆକ୍ରଳେ ଉଦାସ ହୋଇ 
ମୋ ଆଖ୍ର ନୀଳ ନଇ... ॥| 

ଏ ଆଖ୍ର ଲୁହ ଯଦି ନଇ ହୋଇଯାଏ ବହି 
ମୁଁ ଜାଣେ ତହିଁରେ ତମେ ପାଦ ବି ଧୋଇବ ନାହିଁ 
ଉଝଟ ମନର କୋହ ଫୁଟେ ଯଦି ଫୂଲ ହୋଇ 
ମୁଁ ଜାଣେ ତାକୁ ତ ତମେ ଥରେ ବି ଚାହିଁବ ନାହିଁ 
ଏ ଆଖ୍ରର ଲୁହ ଯଦି... ॥ 


ଏ ଲୁହ ଝରି ଝରି ମରିବ 
ଏ ଫୁଲ ଫୁଟି ଫୁଟି ଝରିବ 
ମାଟିର ଏ ଦେହ ଯାଇ ମାଟି ସଂଗେ ମାଟି ହେଲେ 
ତୂମ ପାଇଁ କାମନା ମୋ କେବେ ବି ସରିବ ନାହିଁ 
ଏ ଆଖୁର ଲୁହ ଯଦି.... ॥ 


pL pa 
~~ 


ଚାହିଥ୍‌ବି ଉତ୍ସକେ ଆଶାୟୀ ମୁଁ ତୂମ ପାଇଁ 
ତୂମ ପାଇଁ କାମନା ମୋ... ॥ 

ରାତି ରତ୍ନାବତୀ 
ଛାତି ଜ୍ୟୋତସ୍ମାବତୀ 
ସାଥୀ ସ୍ଵପ୍ନାବତୀ 
ରତ୍ନାବତୀ ରାତିରେ ଜ୍ୟୋମ୍ପାବତୀ ଛାତି 
ସ୍ଵପ୍ନାବତୀ ସାଥୀ ମୋର ହୁଅନା ନିଦ୍ରାବତୀ ॥ 


ରାତି ଚନ୍ଦାବତୀ 
ଛାତି ତନ୍ଦ୍ରାବତୀ 
ସାଥୀ ଲଜାବତୀ 
ଚନ୍ଦ୍ରାବତୀ ରାତିରେ ତନ୍ଦ୍ରାବତୀ ଛାତି 
ଲଜାବତୀ ସାଥୀ ମୋର ହୁଅନା ନିଦ୍ରାବତୀ 
ରାତି ରତ୍ନାବତୀ.... | 


ରାତି ମାୟାବତୀ 
ଛାତି ଛାୟାବତୀ 
ସାଥୀ ପ୍ରୀତିବତୀ 
ମାୟାବତୀ ରାତିରେ ଛାୟାବତୀ ଛାତି 
ପ୍ରୀତିବତୀ ସାଥୀ ମୋର ହୁଅନା ନିଦ୍ରାବତୀ 
ରାତି ରତ୍ନାବତୀ... || 

ରୂପାନଦୀର ତୀରେରେ... ରୂପାନଦୀର ତୀରେ... 


ରୂପାବତୀ ମୂ ରୂମୂଝୂମୂ ରୂମୁଝୁମୁ 
ନୂପୁର ତାଳେ ତାଳେରେ 
ଲହରୀ ମାଳେ ଝୁମେ... 
ଝିରି ଝିରି ଝିରି ଝିରି ରୂପାନଦୀ ଝରେରେ 
ରୂପାନଦୀର ତୀରେ ॥ 


ମଝି ନଇରେ ନାଉରିଆଟି... ତା' ମନ ସୁଖେ ଗାଏ 
ମଥାନେ ଧୂଆଁ... ପରବାସିଆ 
ଲେଉଟି ଥରେ ଚାହେଁ.... 
ରୂପାବତୀ ମୁଁ ଗୁମୂସୁମୁୂ ଗୁମୁସୁମୁ 
ଥମକି ଚାହିଁ ଭାଳେରେ 
ଆଖ୍‌ରେ ଲୁହ ଜମେ 
ଝରି ଝୁରି ଝିରି ଝିରି ରୂପାନଦୀ ଝରେରେ 
ରୂପାନଦୀର ତୀରେ ॥ 

କେତେ ଟିକେ ପରିଚୟ... ତେବେ ବି ତ ମନେହୁଏ... 
ଭୂଲିବାର ନୁହେଁ କିଛି... ଭୁଲିବାର ନୁହେଁ.... ॥ 


ଜୀଙନର ଚଲାପଥେ... କ୍ଷଣିକର ଦେଖା... 
ହୃଦୟର ମ୍ଥାନ ପଦ୍ରେ... ହୋଇ ଯାଏ ଲେଖା.... 
ସମୟର ଅସମୟେ 
ସେ ଲେଖା ବି ଦେଖ୍‌ ହୁଏ 
ଭୂଲିବାର ନୁହେଁ କିଛି ଭୂଲିବାର ନୂହୈଁ ॥ 


କେଉଁଠି ବି ଦୂର ନୁହେଁ... ସବୃଠି ବି ଦୂର... 
ତୂମେ ତ ଆପଣା ମୋର... ତୂମେ ବି ତ ପର... 
ଉଦାସେ ଉଦାସୀ ଆଖ... 
ନ ଝୁରିବି... ଝୁରିହୁଏ... 
ଭଲିବାର ନୁହେଁ... କିଛି ଭୂଲିବାର ନୁହେଁ... ॥ 

ଝରା ବରଷାରେ ଭିଜ୍ଚ ଭିଜି 

ମଧୂମାଳତୀରେ ମଜି ମଳି 
ତୁମେ ଆସୁଥ୍ଲ ସେଦିନ ପ୍ରେୟସୀ 
କାହା ମିଠା ମନ ଖୋଜି ଖୋଜି ॥ 


ଜି କଥା କେଜାଣି ହେଜି ହେଜି 
କାହା ସପନରେ ହଜି ହଜି 
ତୂମେ ଆସୁଥ୍ଲ ସେଦିନ ପ୍ରିୟା ଗୋ 
ଫ୍ରଲେ ଫ୍ରଇବତୀ ସାଜି ସାଜି 
କାହା ମିଠା ମନ ଖୋଜି ଖୋଜି ॥ 


ଆକାଶରେ ଥୁଲା ତୋଫା ଜହୁ 
ଜହୁ ନୁହଁ ସିଏ ଆମ ମନ 
ମନ ମଧୂବନ ମୂଜ୍ରଳି ଉଠିଲା 
ମୋହନ ମୂରଲୀ ବାଜି ବାଜି 
କାହା ମିଠା ମନ ଖୋଜି ଖୋଜି.... ॥ 

ସିଏ ତୋ” ମନେ ଫୁଟେ 
ତୋ” ମନ ସଂଢେ ନୟନ ମୁଦି 
ସକାଳ ହେଲେ ଉଠେ 
ସିଏ ତୋ” ମନେ ଫୁଟେ ॥ 


ଆଖରେ ତାର ସାତ ସାଗର ଆକାଶ ଛୁଆଁ ଢେଉ 
ଓଠରେ ଡାର ସାତ ମନର ମମତା ମିଶା ମହୁ 
ସେ ଅଳପେ ହସେ ଅଳପେ ରୂଷେ 
ଅଳପେ ରାଗି ଉଠେ 
ସିଏ ତୋ” ମନେ ଫୁଟେ ॥ 


ନାଁ ନଜଣା ସେପାରି ଦେଶୂ ସାତ ରାଜାର ଧନ 
ସରାଗେ ଧରି ସରସେ, ଆସେ କିଣିବାକୁ ତୋ' ମନ 
ତୋ” ମନ ରଂଗେ ତା' ମନ ରଂଗ 
ଅନୁରାଗରେ ଛୁଟେ 
ସ୍ଥିଏ ତୋ' ମନେ ଫୁଟେ... ॥| 

ରତୂପର୍ଣ୍ଣା ତୋ ତନିମା 
ରତ ସମ୍ଭାରେ ସମ୍ଭାର 


Ca 


ତୋତେ ଚାହିଁ ବିଭୋରେ ମୁଁ ବିଭୋର ॥ 
ତୋ ଓଠରେ ବସନ୍ତର ଫଗୁଣ 
ତୋ” ଆଖରେ ବର୍ଷ୍ଣକୀ ଶ୍ରାବଣ 
ତୋ” ଘନ ଚିକ୍ରର ଚାହିଁ... ଆଷାଢ଼ ମାରୁଚି ହାଇ 
ଗ୍ରୀଷ୍କର ଅବକାଶ- ତୋ” ଚଳନ ମନ୍ଷର 
ତୋତେ ଚାହିଁ ବିଭୋରେ ମୁଁ ବିଭୋର ॥ 
ତୋ ଓଠରେ ହସ ଫୁଟେ ହର୍ଷକୀ ପଲ୍ଲାଶେ 
କଦମ୍ବ ମୂକୁଜି ଉଠେ ତୋ” ତନୂର ଭଲ୍ଲାସେ 
ଆଷାଢ଼ କବରୀ ଖୋଲି 
ଆଉ ଥରେ ଦେଲେ ମେଲି 
ଘନଘଟା ବାଦଲରେ ଛାର ଦେଲା ମନ୍ତର 


~~ 


ତୋତେ ଚାହିଁ ବିଭୋରେ ମୁଁ ବିଭୋର 


a 


ରତୂପର୍ଣ୍ଣା ତୋ” ତନିମା ରତ ସମ୍ଭାରେ ସମ୍ଭାରେ... 


Digitized by srujanika@gmail.com 


Gs Eri GAS) str 


ଓଃ... ଅବସାଦ... ଅବସାଦ 

ସତ୍ୟରେ ଅଛି ଅନେକ ଯନ୍ତ୍ରଣା 
ମିଛରେ ଅନେକ ସ୍ଵାଦ 
ଅବସାଦ ଅବସାଦ ॥ 


ଚାରିପାଖେ ମୋର ମଧୂ ଗ୍ରଂଜନ... ମୁଁ ଅଛି ତୃୂମ ପାଇଁ 
କହ କେଉଁଠି ଜିଏ ସେ କାହିଁ 
ଯେଝା ବାଟ ଯିଏ ଧରିଲେଣି ସବୁ 
ଅକଲ ସଲାମି ଦେଇ 
ଏକଥା କହନା କା' ଆଗେ ବଂଧୂରେ 
ରଖ ଦେଇ ଜଉମୁଦ... 
ଓଃ... ଅବସାଦ ଅବସାଦ ॥ 


ଚାରିପାଖେ ମୋର କଳ କୂଢନ-ତୂମେ ମୋର ତୂମେ ମୋର 
କହ... କିଏ ସତେ ଆପଣାର 
ଅନଧ୍କାରର ଅଧ୍କାର ଏତ... ବାହାନା ଏ ଜୀବନର 
ମିଛ ନର ଆଜି ଭସାଇ ନେଉଚି 
ସତ୍ୟର ବାଲି ବଂଧ 
ଓଃ... ଅବସାଦ ଅବସାଦ... | 


ଚାରିପାଖେ ମୋର କୁହୁଡ଼ି କୁହୁଡ଼ି ଏ ଘନ କୁହୁଡ଼ି ଘେର 
କହ- ଟୋପାଏ ଅଛି ଜି ନୀର 
ଛାତିରେ ଛାଚିଏ ଶୋଷ ନେଇ ମୁଁ ଯେ କହିଚି ଏ ପାଣି ଝର 
ବାହାନା ନିପଟ ବାହାନା 
ଏତ ଖାଲି ମନ ବୋଧ 
ଓଃ... ଅବସାଦ ଅବସାଦ ॥। 

ଏ ଜୀବନେ ଯାହା ଲେଖୁବାର ଥୂଲା ସବ୍ର ତ ସାରିଚି ଲେଖୁ 
ତୂମେ ସିନା ଖାଲି ଦେଖୁ ପାର ନାହିଁ ନ ଦେଖୁଲା ପରି ଦେଖ୍‌ ॥ 


ଫଗୁଣ ଆସିଲା ଫୁଲ ବ୍ରଣି ବ୍ରଣି 
ଡା' ବାଟେ ଗଲା ଚାଲି 
ଝରା ପଳାଶର ପାଖୂଡ଼େ ପାଖୂଡ଼େ 
ମନ କଥା ଲେଖୁଗଲି 
ଏ ଜୀବନେ ଯାହା ଭୂଲିବାର ଥୁଲା ସେ'ତ ହେଲା ମୋର ସାକ୍ଷୀ 
ଏ ଜୀବନେ ଯାହା ଲେଖୁ୍‌ବାର ଥୁଲା 
ସବୁ ତ ସାରିଚି ଲେଖୁ..... | 


ଏ ଢୀବନେ ଯାହା କହିବାର ଥୂଲା 
ସବ୍ର ତ ସାରିଚି କହି 
କିଛି ମୂଲ କିବା ଦେଇଚି ଜିଏ ସେ 
ମନ କଥା ବୂଝି ନେଇ 
¿ହଁ ଏ ଜୀବନ ସାଥେ ସାଲିସ କଲି ମୁଁ ଖେବି ଖେଳି ଶୂନ ଛକି 


"ଏ ୮2” ଏ ଜୀବନେ ଯାହା ଲେଖୁବାର ଥୁଲା ସବୂ ତ ସାରିଛି ଲେଖ.... ॥| 

ଗୀତିକବି ତର ନୀଳିମ 
ଆକାଶରେ ସ୍ଵଣ୍ାଭ ଆଲୋକରେ 
ଉଦ୍ଭାସିତ ଏକ ଉନ୍ନଳ ତାରକା- 
ପ୍ରଖ୍ୟାତ ନାରୀ କବି ଶ୍ରୀମତୀ 
ବିନୋଦିନୀ ଦେବୀ । ଚାରି 
ଦଶିଛ୍ଷିରୁ ଉର୍ଦ୍ଧ ତାଙ୍କର ଗୀତିମୟ 
ଜୀବନ | ଆକାଶବାଣୀ, 
ଦୁରଦର୍ଶନ ଓ ଓଡ଼ିଆ ଚଳଚ୍ଚିତ୍ର 
'ଶ୍ରୀମତା ବିନୋଦିନୀ ଦେବୀ କଗର ସେ ଏକ ଅମଜିନ 
ପ୍ରତିଭା । ପଲ୍ଲୀ ଜୀବନର ନିଖୁଣ ଚିତ୍ର ସ୍ପେ ଆଙ୍କି ପାରନ୍ତି ପନ୍ମଃ 
ସ୍ତର ଗୀତରେ ଏବଂ ମରମ ତଳର ଅନେକ ଅଜୁହା କଥାକୁ 
ରୂପ ଦେଇପାରନ୍ତି ଆଧୁନିକ ଗୀତମାନଙ୍କରେ । ନିଜେ ଜଳି 
ଅନ୍ୟର ପଥକୁ ଆଲୋକିତ କରିବା ତାଙ୍କର ଏକ ସଉକ । 


୧୯୩୭ ମସିହାରେ କଟକ ଜିଲ୍ଲାର ତିଗିରିଆ ଗଡ଼ ନିବାସୀ 
ସ୍ଵାଧୀନତା ସଂଗ୍ରାମୀ ଓ ଗାନ୍ଧୀବାଦୀ ପ୍ରସିଦ୍ଧ ବେବତ୍ତୀ 
ପରିବାରରେ ତାଙ୍କ ଜନ୍ମ ଆଜି ସେ ଡେଲ୍ଲାଙ୍ଗ ସୁଜନପୂରରେ 
ଶ୍ରୀ ବାଳକୃଷ୍ଣ ମଂଗରାଜଙ୍କର ବଧୂ । ଚାରିଟି ରକ୍ତମାଂସର 
ଗୀତିକବିତା, ତିନୋଟି ପୂତ ଓ ଗୋଟିଏ କନ୍ୟାର ସେ 
ସ୍ନେହମୟୀ ଜନନୀ । ବହୁ ` ସାଅଁକ ଗାତିଜବିତ। ଲେଖ ସେ 
ଅଗ୍ରଗାମୀ” , ' ଲେଖନୀ” , “ଖାରବେଳ ସାହିତ୍ୟ ସଂସଦ? ଆଦି 
ଏକାଧୁକ ସାଂସ୍କୃତିକ ଅନୁଷ୍ଠାନ ଦାରା ସମ୍ମାନିତା । 


ଭଗା ବସନ୍ତର ଶାଖାରେ ବସି, ଝରା ବଉଳର ନିଶାରେ 
ବିଭୋର ହୋଇ ବୟସର ଅମପରାହୁରେ ଆଜି ବି ସେ ଲେଖନୀ 
ଚାଳନା କରୁଛନ୍ତି । ଜୀବନର ଳଳନ୍ତା ଜୁଲତ୍ତେ ଜାନୁଛତି ପ୍ରୀତିର 
ଦୀପାଳୀ 1 


